

# ቅከም

ቁ . 11

ቅከም ኩክኩም እትጽዕሩን ጸር ዝኸበደኩምን ፡

እኒ ኸዕርፈኩም ናባይ ንዑ

/ማቴ 11:28/

ቅከም ኩክኩም  
እትጽዕሩን ጸር  
ዝኸበደኩምን  
እኒ ኸዕርፈኩም  
ናባይ ንዑ

/ማቴ 26:41/



ኩሚ ጸኢ ኹ ል  
ጸኢ ኹ ል ፡



እኔ ኸዕርፈኩም ናባይ ንዑ ፡  
እኒ ኸዕርፈኩም ናባይ ንዑ ፡

/ማቴ 26:41/



[www.shalom7.org](http://www.shalom7.org)

[hibretchristians@gmail.com](mailto:hibretchristians@gmail.com)

Office Tele. 0016127074562

### ምስጋና

ብመጀመርታ ፡ ነቲ ኸብርናን ዘውድናን ስልማትናን ዝኾነ ጐይታ ፡ ብእኡ ኣቲና ዓው ብዝበለ ድምጺ ከነመስግኖ ደጌታት ክፈቱልና ። ኩሉ ካብኡ እዩ እም ፡ እልልታ ንኸብሪ ስሙ ይኹን ። እምበኣር ፡ እዛ ሓደት ጽሑፋት ሓዛ ተዳልያ ዘላ “ሻሎም” ፡ ከምቲ ንእሸቶ ምጂና ዘይኮነ፡ ንብዙሓት ንምጽንናዕ ክትከውን ጸሎትና እዩ ። ነቶም ብሓደትን ብብዙሕን ምትብባዕኩም ዘይተፈልየና ድማ ፡ ኣምላኽ ይባርኽኩም ንብል ኣለና ።

የሱስ መድሓኒ ዓለም እዩ !!!

# ትሕዝቶ

አርእስቲ

ገጽ

|                                           |    |
|-------------------------------------------|----|
| 1. ሐገሥት ንህይወቶም : ዕረፍቲ ኸኣ ንነፍሶም ንዝደልዩ..... | 3  |
| 2. ናብ ናይ ጸሎት ህይወትና ንመለስ .....             | 4  |
| 3. ተራ ኣደ ኣብ ሓዳርን ቤትን .....                | 6  |
| Daniel H. Smith                           |    |
| 4. ሓቀኛ ፍቕሪ .....                          | 8  |
| 5. ብኸመይ ከም እነገልግል ምምሃር .....              | 10 |
| Watchman Nee                              |    |
| 6. ክብሪ ክርስቶስ ምርኣይ .....                   | 14 |
| Charles Spurgeon                          |    |
| 7. ሓይሊ ጸሎት ንኹሉ ይኸእል .....                 | 18 |
| E.M. Bounds                               |    |
| 8. ጆን ሳንግ .....                           | 20 |

# ሓጎስ ንህይወቶም :

## ዕረፍቲ ኸኣ ንነፍሶም

### ንዘፈልዩ

ብዙሓት ሰባት ከሓጎሱ ኢሎም : ዝተፈላለዩ ንጥፈታት ይገብሩ እዮም ። ሓጎስ ከኸውን : ኢሎም ከኣ ዘይከፍልዎ ነገር የለን ። ከንሓጎስ ኢና እናበሉ ዝጽዕሩ : ግና ከይተሓጎሱ ዝሓልፉ ኸኣ ብዙሓት እዮም ። ናይዚ ምኽንያት እንታይ እዩ ፡ እቲ ምኽንያት ካልእ ኣይኮነን ፡ ዝበዝሑ ሰባት ፡ ሓጎስ እንታይ እንታይ እዩ ፡ ዘይፈልጡ ብምዃናም እዩ ። እስከ ነፍሲ ወከፍና ፡ ሓጎስ እንታይ እዩ ፡ ነዚ ሕቶ ከንምልስ እንተኸኢልና ፡ መገዲ ሓጎስ ከንፈልጦ ቀሊል ከኾነልና እዩ ።

እምበኣር ቀንዲ ትርጉም ሓጎስ ህይወት ፡ ልብኻ ዘዕግብ ምርካብ እዩ ። ንልብና ከዕግብ ዝኸእል እንታይ እዩ ፡ ድሌት ልቢ ሰብ ደረት የብሉን ፡ እዩ ። ብሓቂ ፡ ልቢ ሰብ ብዘለዎ ኣይዓግብን እዩ ፡ ስለዚ እዩ ኸኣ ካብ ፡ ክውስኽ እዩ ፡ ዝብል ሓሳብ ኣቋሪጹ ዘይፈልጥ ። ከንድቲ ዘሎካ ሃብቲ ፡ ከንድኡ ኣይኮነን ሓጎስካ ፡ ብዙሓት ናይ ዓለምና ሃብታማት ፡ መወዳእታኦም ብዘሕዝን ትራጅዲ ህይወቶም ከትሓልፍ ኢና እንርኢ ። እምበኣር ፡ ልቢ ሰብ በዚ ናይዛ ዓለም ሃብቲ ኣይትመልእን እያ ። ንልቢ ሰብ ከዕግብን ከዕርፍን ዝኸእል እቲ ህይወት ዝህብ ሕያዋይ ዓሳ የሱስ እዩ ። ንሱ ኣብ ከንዲ ኣባጊዑን ኣብ ከንዲ ሓጢተኛታትን ህይወቱ ዝሃበ ፡ ብሓቂ ሕያዋይን ደንጋጽን ኣምላኽ እዩ ። ሎሚ እንተ ተመለስና ክቕበለና ፡ ተዳልዩ ኣሎ ። ንሱ ከም ሰብ ኣይኮነን ፡ ኣይጠልመን እዩ ፡ ሓጢተኛታት ኢሉ ውን ኣይንዕቀናን እዩ ። ዝሓለፍናዮ ህይወት ዘስካሕክሕ ይኸውን ፡ ዝገበርናዮ ክፍኣት ዓቢይ ይኸውን ፡ ሎሚ ግና ንኹሉ ሓዲግና ፡ ተማሪኽ ኣለኹ ብፍቕርኻ ፡ ኢልና ካብ መገዲ ርእስና እንተ ተመለስና ፡ ንሱ ክቕበለና እዩ ። ሓንትስ ብምሉእ ልብና ንመለስ ፡ ንሱ ካብ ጾርና ከዕርፈና እዩ ፡ ንሱ ኩሉን ብኹሉን ክኾነልና እዩ ። እምበኣር ሎሚ ውን ቃሉ ኣይተለወጠን ፡ ፈጺሙ ኣይኣረገን ፡ የሱስ ከምዚ ይብለና ንነፍሲ ወከፍና ፡ -



“ኣቱም ኩልኹም እትጽዕሩ ጾር ዝኸበደኩምን ፡ ኣነ ኸዕርፈኩም ናባይ ንዑ ። ኣነ ለዋህ እየ ፡ ልቢይ ውን ትሑት ፡ ኣርዑተይ ፈኩሽ ፡ ጾረይ ውን ቀሊል እዩ እም ፡ ኣርዑተይ ጹሩ ኻባይውን ተምሃሩ ፡ ንነፍስኹም ከኣ ዕረፍቲ ኸትረኽቡ ኢኹም ።” /ማቴ 11:28-30/

ንነፍሲ ሰብ ዘዕርፍ ምንም ካልእ የለን ፡ ተኣማሚንና ፡ ናብዚ የሱስ ንምጻእ ፡ ንሱውን ብርግጽ ብኸብሪ ክቕበለና እዩ ። እስኪ ኩልና ፍቓደኛታት እንተኾይንና ፡ ነዚ ጸሎት ብልብና ንጸልዩ “ጌይታ የሱስ ፡ ንስኻ ሕያዋይ ዓሳ ፡ ካብ ክፉእ መገዲ ምለሰኒ ፡ ንልቢይ ደግፎ ፡ ንዘይከኣልነተይ ርኣ ፡ ንኹሉ ሓጢተይ በቲ ኣብ መስቀል ዝፈሰስ ደምካ ኣጽርየኒ ፡ ኣነ ሓጢተኛ እየ ፡ ንስኻ ግና ጾር ዝኸበደኩም ናባይ ንዑ ኢልካ ኢኻ እም ፡ ንኹሉ ናይ ሓጢተ ጾረይ ውሰዶ ። ዎ የሱስ ፡ ከም ቃልካ ህያው ግበረኒ ፡ በቲ መገዲ ዘለኣለም ህይወት ምርኣኒ ፡ ብመንግስትኻ ክትመጽእ ከሎኻ ዘክረኒ ። ክብሪ ኹሉ ንኣኻ ይኹን ፡ ዝተረፈ ዕድመይ ንስኻ ክበረሉ ፡ ተመስገን ፡

አሜን ።” ጌይታ ይባርክኩም ። ሓጢአትና ብደሙ ከም ዝጸረየ ንእመን ፡ ሕጂ ኣብ ቤትና ህድእ ኢልና ፡ ጊዜ ንባብ መጽሓፍ ቅዱስ ይሃልወና ፡ ነቲ ቃሉ ብጸሎት እናጀመርና ነንምብቦ ፡ መንፈሱ ከምህረና ከኣ ንለምኖ ፡ ከመይ ከንገብር ከም ዘሎና ብቓሉ ከምህረና እዩ ፡ እንታይ ከንገብር ከምዘሎና ብቓሉ ንልብና ክዛረቦ እዩ ። መጀመሪ ክኾነና ከኣ ካብ ወንጌል ዮሃንስ ምዕራፍ ሓዲ ጀሚርና ነንብቦ ። ስለ ኹሉ ምእዛዝኩም ጌይታ ይባርክኩም ።

--ሻሎም--

## ዓምዲ - ጸኩት

### ናብ ናይ ጸኩት ህይወትና ንመከላ

“ኤፍሬም ምስ ዚዛረብ ፡ ስምባድ ይኸውን ነበረ ። ንሱ ኣብ እስራኤል ልዕል በለ ፡ ንበዓል ብምግልጋሉ ምስ በደለ ግና ሞተ ።” /ሆሴ. 13:1/

ብዙሕ ሳዕ ንሕና ፡ ነቕፌታ ኣይንፈቱን ኢና ። ተግሳጽ ወይ ዘለፋ ዝፈቱ የብልናን ፡ ነቲ ዝንእደና እምበር ንዝነቕፈና ኣይንፈቱን ኢና ። እቲ ናይ ጸሎት ሰብ ፡ ምስ እግዚኣብር ድማ ጽቡቕ ጊዜ ዘለዎ ግና ንሱ ጥራይ እዩ ነቕፌታን ተግሳጽን ክቐበል ዝኸእል ፡ ምኽንያቱ ንሱ ንስጋኡ ኣይኮነን ዝነብር ፡ ንጌይታ ኢሉ እዩ ዝነብር ። ንስጋኡ ዝነብር ግን ክግሰጽ ኣይፈቱን እዩ ። እምበኣር ነዚ ዝስዕብ ቃል ብመንፈስ ጸሎት ኮይንና ፡ ንዝብሃለና ተግሳጽ ሓቂ እንተኾይኑ ልቢ ኢልና ነስተውዕሎ ። ኣሕዋተይ ፡ ኣበይ ኣሎ ንጽህናና ፡ ኣበይ ኣሎ ሕውነታዊ ፍቕርና ፡ ናበይ ጠፊኡ ፡ እዚ ኹሉ እንታይ ስለዝኾነ እዩ ጠፊኡ ፡



ቀደም ብዙሓት ሰባት ፡ ብዝነበረና ንጽህና ፡ ተስሒቦም ናብ ወንጌል ክርስቶስ ይመጹ ነይሮም ። ብዝነበረና ሓድሕዳዊ ፍቕሪ ተመሲጦም ፡ ነታ መገዲ ሓቂ ክርእይዎ ይኸእሉ ነይሮም ። ብዝነበረና ብርሃን ፡ ሰባት ካብ ርሑቕ ከለልዩና ይኸእሉ ነይሮም። ብዝነበረና ስርዓት ዘለዎ ኣዘማምራ ፡ ብዙሓት ነፍሳት ብመዝሙር ወንጌል ይቐበላ ነይረን ። ብሓቂ ኣሕዋተይ ፡ ብዝነበረና ብጨው እተቐመመ ጸጋ ዝመልኦ ቃልት ከናፍርና ፡ ሰባት ብኡብኡ ኣለልዩም ፡ መንነትና ይንጽረሎም ነይሩ ። ብዝነበረና ቅዱስ ህይወት ፡ ንክርስቶስ ዘንጸባርቕ ህይወት ፡ ብዙሓት ነፍሳት ጌይታ ይቐበላ ነይረን ። ብዝነበረና ስርዓት-ዲስፕሊን ንብዙሓት ሰባት ኣብነታውያን ኔርና። እንታይነትና ኣብ ኩሉ ሰብ ብሩህ ነበረ ፡ ብዙሕ መጎስ'ውን ነበረና ።

ሎሚ እዚ ኹሉ አበይ ከይዱ : ብርግጽ አምላኽ አይተለወጠን : ኣብ ዙፋኑ አሎ : ዝደለዮ ድማ ይገብር አሎ :: ተለዊጡ ዘሎስ ንሕና ኢና :: “ኤፍሬም ምስ ዚዛረብ : ስምባድ ይኸውን ነበረ” ከም ዝበለ ነቢይ ሆሴእ : ማሕበር አምላኽ ምስ እትዛረብ : ርዝነት ነይርዎ : ኩሉ ኸአ የድህብ ነበረ :: ሎሚ ግና : መቐሬትና ጠፊኡ : ፍቕርና ዝሒሉ : ቅድስናና እሞ ፍጹም ሃሲሱ ካብ ዓለማውያን መፍለይ ዘይብልና ኮይንና : ኣወዳትና “ራስታ” ዝዓይነቱ ጥውይዎይ ጸጉሪ : ኣተሓሳስባኦም ውን ከምኡ ጥውይዎይ : ኣዋልድና ዘይከድን ክዳን ተኸዲነን : ካብ ዓለም መፍለይ ተሳኢኑና አሎ :: ቀደም ናይ ጸምን ጸሎትን ልማድ ነይሩና : ሎሚ ፍጹም ነዚ ዝኸውን ጊዜ ስኢንና : ክሳውድና ረገዱ ንርከብ ኣለና :: ከምዚ ኢልና ከሎና ኸአ ለውጢ ንጽበይ አሎና : ቀዳማይ ክልወጥ ዘለዎ ግና ንሕና ኢና :: ብሓቂ ንሕና ካብ በሪኽ ቦታና ዝወረድና ሰባት ምዃንና ነስተውዕል : ሎሚ ናብ ስፍራ ጸሎትና ንመለስ ኣሕዋተይ : ንነሳሕ :: ሎሚ ዘሎ ክርስትና : ምግላጹ ኣሸጋሪ እዩ : ኣመንቲ ተባሂሎም ኣብ ለይታዊ ትልሂት - ናይት ክለብ - ዝሓድሩ መጺኦምና ኣለዉ : ኣመንቲ ተባሂሎም ዘስክር መስተ ከም ንቡር ዝሰትዩ ኣትዮምና ኣለዉ : ቫለንታይን-ዳይ ብዝብል ዘይመጽሓፍ ቅዱሳዊ መደብ ዘካይዱ : ካብ ህድእ ኢሎም ምስ ጐይታ ጊዜ ምሕላፍ - ኣብ ላግጽን-ጀክ- ብዙሕ መዛናጋዕቲ ዝበሃሉ ግናኽ ሓቀኛ ውሽጣዊ ሰላም ዘይህቡ ናይ ቲሺ መደብ ዝውዕሉ : ኣገልገልቲ ተባሂሎም ኣብ ሲነማ ቤት ኮይኖም ኩዕሶ እግሪ ብምርኣይ ቀዳመ-ሰምበት ዘሕልፍዎ - ምስ መን ኢና ክንሰርዖም : ትንቢት እምበር ነቲ ንሓሳብካ ኣሓዲሱ ድሮ ንጹህ ዝገብር ትኹል ቃል ዕሽሽ ዝብሉ : ከምዚ ዓይነት ክርስትና እዩ መጺኡ ዘሎ :: ኣፋዊ ክርስትና ጥራይ ኮይንና ምህላውና ነስተውዕል :: ሎሚ ናብ ስፍራ ጸሎትና ተመሊስና ናይ ንስሓ ጸሎት ክንጽሊ ይግብኣና :: እንተ ብጸሎት ዋጋ ኸፊልና እቲ ዝነበረና ዘጥፋእናዮ ጸጋ ክምለስ እዩ : ዝነበረና ብርሃን ክምለሰና እዩ : ዝነበረና ትሕትናን ምሕረት ምግባርን : ንሓውና ዘይምንዓቕን : ኣብ መንጐና ዝነበረ ፍቕሪ ክነቓቓሕ እዩ : ምንቕቓሕ ውን ኪኸነልና እዩ :: ኣምላኽ ውን ብህይወትና ክኸብር እዩ : ሓደስቲ ነፍሳትውን ክውሰኹ እየን :: ነዚ ኹሉ ምርኮና ክምለስ ግና : ጸሎት የድሊ :: ብሓቂ ዝነበረና ከየጥፋእና ነዛ ጊዜ ክንሓልፋ ምስ እግዚአብሄር ብጸሎት ምርኻብን ጊዜ ምውሳድን ንሕተት ኣሎና:: ክብሪ ኹሉ ንእግዚአብሄር ይኹን : ጐይታ ኣብ ህይወትና ይኸበር : ኣምላኽ ይባርኽኩም ! - ሻሎም -

### ጥቕስታት

#### ካብ ጋዜጣ ሄራልድ (Herald of His Coming)

- 1.- ክንድ'ቲ እተገልግሎ መጠን : ክንድኡ ክትጽሊ ይግብኣካ ::
- 2.-ካብ ብቓላት ወይ ስብከታትና : ብጸሎትና እነስልጦ ይበዝሕ ::
- 3.-ንስሓን ጸሎትን ናይ ምንቕቓሕ መፍትሕ እዩ : ምንቕቓሕ ከኣ መፍትሕ ናይ ቤት መዝገብ በረኽት ኣምላኽ እዩ ::
- 4.-ኣብ ህይወትና ትሕትና ዝፈሪ : ንሓጢአትና ብምዝካርን : ንዕቤት ምሕረት ኣምላኽ ብምዝካርን እዩ ::
- 5.-መሰረት መንፈሳዊ ምንቕቓሕ ንእግዚአብሄር ቅድስና እዩ ::

# ዓምዲ - እንን ቤተይን

## ተራ አደ አብ ሓዳርን ቤትን

(Daniel H. Smith)

-From the book: God's Blue Print for your marriage -

1ቈረ 11 : 3 “ግናኸ ርእሲ ሰብአይ ዘበለ ክርስቶስ : ርእሲ ሰበይቲ ኸአ ሰብአይ : ርእሲ ክርስቶስውን አምላኽ ከም ዝኾነ : ክትፈልጡ እፈቱ አለኹ ::”

እዛ “ምግዛእ” እትብል ቃል : ኣብ መጽሓፍ ቅዱስ ኣዝያ ኣገዳሲት ዝኾነት ቃል እያ :: ኣብቲ ቦኽሪ ቋንቋ ግሪኽ “ሁፖታሶ” (Hupotasso) ዝብል ቃል ኣለዋ :: እዛ ቃል ናይ ወተሃደራዊ ሓሳብ ዝሓዘት ንማዕረግን ንማዕረጋዊ ትእዛዝን እያ እትሰምዕ :: ‘ሁፖታሶ’ ማለት ብምርሒት ካልእ ሰብ ክትእዘዝ ከሎኻ ማለትዮ :: ንኣብነት ኣብ ወተሃደራዊ ህይወት : እቶም ተራ ወተሃደራት ቦቶም ሓለቓቶት : መስርዖም ክሕልዉ ይግዝኡ እዮም :: እዛ ‘ምግዛእ’ እትብል ቃል : እቲ ዝግዛእ ዘሎ ሰብ ትሑት ወይ እተዋረደ ማለት ኣይከውነትን እትሰምዕ :: መልእኽቲ ናይዛ ቃል : ሰባት ንኣድሕዶም ሓደ ፍሉይ ዕዮ ንምፍጻም : እትገልጽ ቃል እያ :: እስከ ነዚ ሓሳብ ዘብርሃልና ጥቕስታት ንርእ : - “ከምቲ ክርስቶስ ርእሲ ማሕበሩ ዝኾነ : ንሱ ምድሓን ስጋኡ ኸኣ እዩ : ሰብአይ ከኣ ርእሲ ሰበይቱ እዩ እሞ : ኣትን ኣንስቲ : ከም ንጐይታ ጌርክን ንሰብኡትክን ተኣዘዛኦም ::” “ኣትን ኣንስቲ : ከምቲ ንጐይታ ዚግባእ ጌርክን ንሰብኡትክን ተኣዘዛኦም ::” (ቈሎ 3:18) :: “ኣትን ኣንስቲ : ገለ ነቲ ቃል ዘይእዘዙ እንተ ኣለዉ : ነቲ ፍርሃት ዘለዎ ንጹህ ኣኻይዳኸን ምስ ረኣዩ : በኻይዳ ኣንስቶም ብዘይ ቃል ከም ረብሓ ኹይኖም ምእንቲ ኺርከቡስ : ከምኡ ንሰብኡትክን ተኣዘዛኦም ::” (1ጴጥ 3:1) ::

ኣድሻ ኪዳን : ብዛዕባ ምግዝዛእ -submission- ብዝምልከት ብዙሕ እዩ ዝምህረና :: ‘ምግዝዛእ’ ክንዮ ናይ ሓዳር ነገር ኣብ ብዙሕ እያ እትዓይይ :: ንኣብነት ያእቆብ : ኩሎም ኣመንቲ ንጐይታ ክግዝኡ ይነግረና : “ኣምበኣርሲ ንኣምላኽ ተገዝእዎ ::” (ያእ 4:7) :: ጴጥሮስ ውን : ኣመንቲ ንሕጊ መንግስቲ ክግዝኡ ይነግር : “ፍቓድ ኣምላኽ እዩ እሞ : ነቲ ኸም ኣብ ልዕሊ ኹሉ ዘሎ ንጉስ : ወይስ ነቶም : ንገበርቲ እኮይ ኪቐጽዑ : ንገበርቲ ሰናይ ኪንእዱ : ካብኡ እተላኩ መኳንንቲ : ስለ እግዚኣብሄር ኢልኩም ንስርዓት ሰብ ዘበለ ተገዝኡ::” (1ጴጥሮስ 2:13) :: ጳውሎስውን ኩሎም ኣመንቲ ንኣድሕዶም ክገዛዝኡ → ( ናብ 7<sup>ይ</sup> ገጽ ይቐጽል)

## ንህጻናት ቃኩ ንገራ

ንህጻናት ብዝምልከት : ሻይታሚን : ከምኡ ውን እተፈላለዩ ክታቦት እዩ ዝውሃቦም :: ንህጻናት ዘድልዮም ምክንኻኖምን : ገለነገር ከይጎድሎምን : ከይስበሩን ከይጠምዩን ኢልና ብዙሕ ጥንቃቄ ኢና እንገብረሎም ::

እዚ ኹሉ ኣዝዩ ኣገዳሲ እዩ : ካብዚ ዝጠቐስናዮን ካልእ ንእኡ ዝመስልን : ሓንቲ እንተ ኣጉዲልናሎም ዘምጽኣሎም ጉድኣት ንዘመኖም ምሉእ እዩ ዘኸስርም :: ሓንቲ ኣገዳሲት ምኽሪ ንኣዴታት እዩ ክህብ ደልየ : ኣትን ነፍስጸራት ንውሉድክን ጌና ኣብ ከብድኽን ከሎ : መዝሙር ዘምራሎም : ቃል ኣምላኽ ውን ዓው ብዝበለ ድምጺ ኣንብባሎም :: ኣትን እተጥብዋ ኣዴታት ድማ : ንደቅኽን መዝሙር ናይ ጐይታ ዘምራሎም : መጽሓፍ ቅዱስ ከኣ ዓው ብዝበለ ድምጺ ኣንብባሎም :: ማለት ቃል ኣምላኽ ህይወት እዩ : መንፈስ ውን ኣለዎ እሞ : ከምቲ ሻይታሚንን ክታቦትን ንህጻናትክን ተገዲስክን እትህባኦም : ነዛ ቀላል ነገር : ግን ከኣ ኣብ ህይወቶም ዓቢ ዝኾነ ነገር እትህቦም ሸለል ከይበልክን : ተገዲስክን : ግበራሎም :: ኣምላኽ ከኣ ብውላድክን ከዕርፈክንን ከረድኣክንን እዩ :: ምስ ዓቦዩ : ነዚ ዝገበርክናኡ ዓስቡ ክትሪኣኡ ኢኹን :: ጐይታ ይባርኽክን :: የሱስ ጐይታ እዩ :: --ሻሎም--



ይነግረና ። “ንጥረትም ብፍርሃት ክርስቶስ ለዘላቂ ኩነት ።” /ኤፌ 5:21/ ። ስለዚህ “ምግዝዛእ” ሓደ ካብ ባህሪ ኣመንቲ ክኸውን ዘለዎ እዩ ። ናይ ምግዝዛእ ባህሪ ምስቲ ዓለም እትብሎ ፡ ገዛእ ርእሰኻ ግለጽ ፡ ንድሌታትካ ግለጽ ፡ መሰላትካ ድለ ፡ ዝብል ኣተሓሳስባ ምስኡ ከነጸጽሮ የድሊ እዩ ።

ኣብ ሓዳር ድማ ፡ ሰበይቲ ንሰብኣይ ክትግዛእ ከም ዘለዎ ፡ ሓደ ፍሉይ መዳይ ዘለዎ ሓላፍነታ እዩ ። እዚ ናይ ሰበይቲ ንሰብኣይ ‘ክትግዝእ’ ዝብል መሰረታዊ መርገጺኡ ኮይኑ ፡ ኣዝዩ ልዑልን ቅዱስን እዩ ። እስከ ነዛ ጥቕሲ ብስም የሱስ ነንብባ ፡ “ ከምቲ እታ ማሕበር ንክርስቶስ እትእዘዞ ፡ ከምኡ ድማ ኣንስቲ ንሰብኡተን ብኹሉ ይተኣዘዛኦም ።” (ኤፌ 5:22) ።

እቲ ዝገርም ፡ መጽሓፍ ቅዱስ ንሰብኡት ኣንስቶም ክእዘዝኦም ክግድድወን ኣይነግርን እዩ ። ንሰብ “ምጋዳድ” ዕላማ ኣምላኽ ኣይኮነን ። ብምግዳድ ኣይኮንካን ንሰበይትኻ ከም ኣትእዘዘካ እትገብራ - ብፍታዋ ክትእዘዘካ ኣለዎ ። ጽሑፍ ከም ዝምስክሮ ፡ ኣንስቲ ንሰብኡተን “ከም ንክርስቶስ” ክእዘዛኦም ይነግረና ።

እዛ ምእዛዝ እትብል ሓሳብ - ኣብ ትሕቲ ርእሲ ካልእ ምንባር እያ እተመልከት ፡ ልክዕ ከምቲ ናይ ክርስቶስን ኣቦን ዘሎ ዝምድና ምዃኑ ምርዳእ የድሊ ። “ግናኽ ርእሲ ሰብኣይ ዘበለ ክርስቶስ ፡ ርእሲ ሰበይቲ ኽኣ ሰብኣይ ፡ ርእሲ ክርስቶስውን ኣምላኽ ከም ዝኾነ ፡ ክትፈልጡ እፈቱ ኣሎኹ ።” (1ቈረ 11:3) ። የሱስ ምስ ኣቦ ሓደ እዩ ፡ ማዕረግውን እዩ፡ (ዮሃ 5:23 , 11:30 , 14:9,10 ) ። ግናኽ ፡ ንሱ ንዕላማ ኣምላኽ ናብ ዓለም ብምምጻእ ስለ ሓጢአትናውን ብመማት ፡ ክእዘዝ ፈተወ ። ብፍታው ፍቓድካ ንስልጣን ካልእ ምእዛዝ ፡ ካብ ተገዲድካ ብሓይሊ ምእዛዝ ኣዝዩ እተፈልየ እዩ ።

ኣንስቲ ‘ውን ክፍቅራ ሓላፍነትን እዩ !

ብዙሕ ሳዕ ከም እንሰምዖ ፡ መጽሓፍ ቅዱስ - ኣንስቲ ንሰብኡተን ክፍቅራ ኣይነግርንዩ ፡ ዝብል እዩ ። -ግናኽ ጌጋ እዩ- ። ንኣብነት ቲቶ 2:3-5 ፡ ነንስትን ኣዴታትን ምኽሪ ይህበና ፡ “እተን ኣረገውቲ ኣንስቲውን ከምኡ ንንብረት ቅድስና ኽም ዚግባእ ፡ ዘይሓመይቲ ፡ ብዙሕ ወይኒ ንምስታይ ባሮት ዘይኮንና፡ መሃርቲ ሰናይ ኪኹና ፡ ነተን ናእሽቱ ኣንስቲ ኽኣ ፡ እቲ ቃል ኣምላኽ ምእንቲ ኽይጽረፍሲ ፡ ንሰብኡተንን ውሉደንን ኪፍቅራ ፡ ነፍሰን ዚቐጽዓ ንጹሃት ፡ ቤተን ዚኣልያ ፡ ሕያዎት ፡ ንሰብኡተን ዚእዘዛ ኪኹና ጌለብማኤን ምዓደን ።” ኣብዚ ቃል ‘ኣንስቲ ንሰብኡተንን ደቀንን ክፍቅራ ከምዘለወን ይእዝዝን ይምዕድን ። ብርግጽ እዚ ትእዛዝ ከምቲ ሰብኡት ነንስቶም ክፍቅሩ እተነግሮም ፡ ክንድኡ ጽኑዕ ኣይኮነን ። ግናኽ ኣንስቲ ንሰብኡተን ክፍቅራ ሓላፍነተን ምዃኑ ብንጹር ተመልኪቱ ስለዘሎ ክንምሃሮ ግድንዩ ።

እግዚአብሄር ንኣዳር ንነጸብራቕ ክርስቶስን ቤተ ክርስትያኑን ካብ

ኣምካኽ እንተባሪኹ

“ህይወት ሰብ ብብዝሒ ገንዘብ ኣይኮነትን እም ፡ ተጠንቁቑ ፡ ካብ ኩሉ ስስዔ ኽኣ ርእሰኹም ሓልዉ” /ሉቃ 12:15/

ሰብ ፡ ብዙሕ ገንዘብ እንተረኺቡ ፡ ብዙሕ ዝሕጎስ ይመስሎ ። ከምኡ ነይሩ እንተዝኸውን ፡ እቶም ናይ ዓለም ሃብታማት ፡ ካብ ኩሉ ሰብ ብዙሕ ሓጎስ ምተሓጎሱ ነይሮም ። ገንዘብ እናወሰኸካ ክትከይድ ከሎኻ ፡ ሓጎስካ ይውስኽ ማለት ኣይኮነን ። ሓደ ጊዜ ፡ ሓደ ኣማኒ ናብ ሓደ ኦዴፖ ዝበሃል ቀሺ ከይዱ ፡ ከምዚ ክብል ሓተቶ ፤ ኣነ ንጐይታ ክባርኽኒ ብዙሕ ጸሌኹ ፡ ግና ኣይባረኽንን ፡ ገንዘብይ ከኣ ኣይወሰኸን? ኢሉ ሓተቶ ። እቲ ቀሺ ፤ እም ቅድም ክንጽሊ ኢና ፡ በሎ እም ጸለዩ ። ቀሺ “ጐይታ ንኣኻ ‘ባሪኽዮ’ እየ ኢሉኒ” ፡ በሎ ። ቀሺ ወሲኹ “ንስኻ ገንዘብካ ክውስኽ ኢኻ ትጽብ ዘሎኻ ፡ ደቅኻ ብጥዕናኦም ምሉኣት ምዃኖም ፡ ናብ ሕክምና ኬድኩም እተጥፍእዎ ገንዘብ ዘይምህላዉ ፡ ዓመት ምሉእ ምንም ክስራን ዘይብልኩም ምዃንኩም ፡ ኣይተስተውዕልዎን ኣለኹም” በሎ ።

ብሓቂ ፡ በረኽት እግዚአብሄር የሀብትም፡ ሽጋር ውን ገለ ኣይውስኽሉን። ምዓ10:22 ። እምበኣር ኣብ ሓዳርና እትዋትና ስለ ዘይወሰኸ ኣምላኽ ኣይባረኽናን ማለት ኣይኮነን ፡ ኣምላኽ ብሒደት ብዙሕ ነገር ዝገብር ምዃኑ ኣይንዘንግዕ ። ስለዚ ፡ ደሞዝና ማለት እትዋትና መጀመርታ ምስተቐበልና ፡ ስለኡ ንኣምላኽ ንጸሊ ፡ ኣምላኽ ክባርኹ ንጸልየሉ ። እግዚአብሄር ንትሕዝቶኹም ፡ ብበረኽቱ ይባርኮ ።

--ሻሎም--

ገለጸ፡ አንስቲ ንሰብሉተን ከፍቅራ አለወን ። አገዳስነት ፍቅሪ አመንቲ ንአምላኽ ፡ ጽሑፍ የተኩሮሉ እዩ ። እዚ ኸአ ምላሽ ናይታ ዓባይ ፍቅሪ አምላኽ ንኣና እዩ ። ርኩብ አመንትን እግዚአብሄርን ፍቅሪ እዩ ከኸውን ዘለዎ ። ብተመሳሳሊ ፡ ፍቅሪ ድማ ኣብ ህይወት ሓዳር አገዳሲ እዩ ። ኣብ ሓዳር ፡ ብናይ ሸነኽ ሓደ ፍቅሪ እተሰረተ እንተኾይኑ ፡ ፍጻሜኡ ዘሕዝን እዩ ። - ብናይ ሸነኽ ክልተ ዝመጸ ፍቅሪ ከኸውን አለዎ ።

አንስቲ ከመሃርኦ ዘለወን ዓይነት ፍቅሪ ፡ ኣብ ምሳ 31 ተጠቒሱ ኣሎ ። ኣብዚ ክፍሊ ፡ እታ ሰበይቲ ንሰብኣያ እተፍቅረሉ መገዲ ብኸምዚ ተገሊጹ ኣሎ ፤ “ንሳ ምሉእ ዕድሜኡ ሰናይ እምበር ፡ ክፉእ ኣይትገብርን ።” ምሳ 31፡12 ። እዛ ከምዚ ዝበለት ፍቅሪ ፡ ዘይትሓልፍ ፍቅሪ እያ ። ኣብ ውሽጥና እትፍጠር ምውቕቲ ፍቅሪ እያ ። እዛ ፍቅሪ ምስቲ ካልኣይ ፡ ብጽቡቕ ኣረኣእያ ክትገብር ፡ እሙን ውሳኔ እያ እተንጸባርቓ ።

እስከ ንሒደት ደቓይቓ ብዛዕባ ሓዳር ንሕሰብ ፡ ብፍላይ ብዛዕባ ናትና ሓዳር - እቶም ዝተመርጹና ማለተዩ ። ክልቲኦም ሰብኣይን ሰበይትን ፡ ብሓቂ ንዝሓር ርእሶምን ንሰናይ ናይቲ ሓደ እንተዝህቡ ፡ ከመይ ፍሉይ ምኹን ርክቦም ፡

ሰበይቲ ንሰብኣያ ከተኸብሮ ፡ መጽሓፍ ቅዱስ ይእዝዝ ። እዘን ሃዋርያ ጳውሎስ ዝበለን ቃላት ኣብ ኤፌ. 5፡33 “ንስኻትኩምውን ከምኡ ነፍሲ ወከፍኩም ነታ ሰበይቲ ኸም ነፍሱ ገይሩ የፍቅሩ ፡ እታ ሰበይቲውን ንሰብኣያ ትፍርሃዮ ።” ንኣድህበና ኣዝዩ እዩ ዝሕዞ ። ሓቂዩ ፡ ነፍሲ ወከፍ ክርስትያን ንኣድሕዶም ክከባበሩ ኣለዎም ። እዛ ጥቕሲ ግና ሰበይቲ ንሰብኣያ ግድን ተኸብሮ ፡ እያ ትብለና ዘላ ። -ትእዝዝ እዩ- ።

ብዙሓት ሰባት ከም ዝአምንሉ ፤ ንሰብ ከተኸብሮ እንተኾንካ ቅድም ንሱ ከኸብረካ ኣለዎ ፡ ይብሉ ። ስለዚ እዮም ከምዚ ኢሎም ዝሓቱ ፤ ሰብኣያ ዝይግብኦ ክነሱ ፡ ሰበይቲ ከተኸብሮ ዶ ኣለዎ ፡ ይብሉ ። መወዳእታ መልእኽቲ ኤፌሶን ከም ዝረኣናዮ፡ እተን ቃላት ትእዝዝ እየን ። ጳውሎስ ከምዝገልጸ ፡ አንስቲ ንሰብሉተን እንተዝእዝዝአም ፡ ኢሉ ኣይኩነን ዝግምት ዘሎ ። ንሱ ጸቂጡ ዘመልከቶ ዘሎ ፡ ንሳተን ንሰብሉተን ክእዘዝ እዩ ዝነግር ዘሎ ። እዚ ናይ “ምኽባር” ትእዝዝ ፡ ኣብ ህሉው ባህሪ ሰብኣይ ኣይምርኮስን እዩ። ነዛ “ምኽባር” እትብል ቃል ንዝያዳ ክርድኣና ፡ ብዛዕባ ናይ ሳራ ንሰብኣያ ኣብርሃም ምኽባር ንሕሰብ ። ሰበይቲ ንሰብኣያ ፡ ብፍጹም ኣኸብሮት ከተኸብሮ ከምዘለዎ ፡ ኣርእያትና እያ ። “ከምቲ ሳራ ንኣብርሃም ጐይታይ እናበለት እተኣዘዘቶ ፡ ንስኻትኩን ከኣ ሰናይ እንተ ገበርኩን ፡ ብሓደ ዜሰምብድ ነገርውን እንተ ዘይፈራህኩን ፡ ኣዋልዳ ኢኸን።” (1ጴጥ 3፡6) ። ዋላኳ ሳራ ንኣብርሃም ‘ጐይታይ’ እንተበለቶ ፡ ንሳ ንእኡ ከም ጣኦት ኣይኩነትን ርእያቶ ። ንሳ ሓደ ናይ ኣኸብሮታ መግለጺ እያ ክንዲ-ስም ተጠቂማ ። እዚ ኸኣ ከምቲ ኣዴታትና “ኣቱም” ኢለን ንሰብሉተን ዘኸብራሎም እዩ ። ክብሪ ኹሉ ንእግዚአብሄር ይኹን ፡ ጐይታ ይባርኽኩም ፡ ኣብ ዝመጽእ ሕታምና እዚ ትምህርቲ ክቕጽል እዩ ። --ሻሎም--

## ሓቀኛ ፍቅሪ

ሓደ ኣዝዩ ዝፈትዎ መንፈሳዊ መምህር ነበረኒ። ከምህር ከሎ ብዙሕ ዝምስጠካ ምሳሌታትን ልብኻ ዝስሕብ ምስክርነት ህይወት ናይ ፍሉጣት ሰባትን እናምጸኦ እዩ ዝምህረካ ። ሓደ መዓልቲ ከምዚ ዝሰዕብ እናበለ ክሃረበና ጀመረ።

ሓደ መንእሰይ ንሓንቲ ጓል ኣዝዩ ኣፍቀረ እሞ ኩሉ ግዜ ንገዝኦ እናኸደ ምስኦ ግዜ የሕልፍ ነበረ። ቤተሰብ እታ ጓል ድማ ነቲ መንእሰይ ምስ ጓሎም ይረኽብዎ ነበሩ። ቤተሰብ እታ ጓል ግና ጓሎም ዓይነ ስውርቲ ስለ ዝነበረት በዚ ምኽንያት ኣብ ጓሎም ጽቡቕ ዝኾነ ኣመለኻኽታ ኣይነበሮምን። ጓሎም ዓይነ ስዉርቲ ኮይና ስለ ዝተዋህበቶም በዚ ሕጉሳት ኣይነበሩን ። በቲ ኩሉ ግዜ ንኸሕግዝዎ እትገብሮ ጸውዒታ ከኣ ስልቶቶን ዓቕሎም ዝተጸንቀቑን ነበረ ። ይኹን እምበር ካብ ኣምላኽ ኮይንላ ምስዚ መንእሰይ ምስ ተላለዩ ፡ ልዕሊ ማንም ሰብ ኣብ ጎድና ብምዃን ክድግፋን ከገልግላን ጀመረ ። እዚ መንእሰይ ኣዝዩ ስለ ዘፍቅራ ካብኦ ከይተፈለየ የጽናንዓን ካብ ቤተሰባ ንላዕሊ ይገብረላን ኣብ ጽቡቕ መናፈሻታት ድማ የዛውራን ነበረ። ልዕሊ ኩሉ ድማ ሓንቲ መዓልቲ ዓይና ክኸፈታ ምዃንን ኣብ ዝኾነ ይኹን እዋንውን ከምርዓዋ በዓልቲ ቤቱ ክትኮኖ ድላዩ ከም ዝኾነን ይነግራ ነበረ።

እዚ ከምዚ ኢሉ እንከሎ ፡ ሓደ መዓልቲ ኣብቲ ንሱ ዝነብረሉ ኣከባቢ ዝርከብ ናይ ዓይኒ ሕክምና ካብ ደገ ዝመጹ ሓካይም ንብዙሓት ክሕክሙ ኢሎም ንውሱን ግዜ ዝመጹ ገበርቲ ሰናይ ናይ ዓይኒ ሓካይም ከም ዝኾኑ ምስ ፈለጠ ፡ ነታ ኣዝዩ ዘፍቅራ ዓይነ ስዉርቲ ኣፍቃሪቱ ሒዝዋ ናብኡ ይኸይድ እሞ ምስቲ ዝምልከቶ ኣካል ተራኺቡ ሓደ ውሳኔ ይውሰን ። እቲ ዝተወሰነ ውሳኔ ድማ እታ ዓይነ ስዉርቲ መንእሰይ ኣፕረሽን ዓይኒ ክግበረላ ዝብል እዩ ነይሩ። ከምኡውን ተግባረ።

እታ ዓይነ ስዉርቲ መንእሰይ ቅድሚ ኦፐርሽን ምግባራ ፡ ሓደ ሕቶ በቶም ናይ ዓይነ ሰብ ሞያ ቀረበላ ፡ ከምዚ ዝብል ፤ “ዓይነኺ ምስ ተኸፈተልኪ መጀመርታ እትገብርኩን እትኾንኩን ነገር እንታይ እዩ ፤ እስኪ ንገርና” ፡ ዝብል ነበረ ።

እታ ዓይነ ስዉርቲ መንእሰይ ድማ ንሕትኦም ከምዚ ኢላ መለሰት ፡ ---

“ቀዳመይቲ ዝገብራ ነገር ምስሊ ገጽ እቲ ሓለፋ ማንም ሰብ ዘፍቀረንን ብዙሕ ስለይ ዋጋ ዝኸፈለለይን ፡ ዓይነ ስዉርቲ ከለኹ ብዙሕ ዘጸናንዓንን ዝደገፈንን ብዓል ቃል ኪዳነይ ክኸውን ድማ ቃል ዝኣተወለይ መንእሰይ ክርእዮን ክረኽቦን ሙሉእ ዕድመይ ውን ናቱ ክኸውን እዩ” ፡ በለት ።

እታ መንእሰይ ዓይነ ስዉርቲ ኦፐርሽን ምስ ተገብረላ ክትርኢ ጀመረት እሞ ፡ ከምቲ ዝበለቶ “እቲ ዘፍቀረኒ ፍትወይ ኣበይ ኣሎ ኣምጹላይ ኣምጹላይ” በለት ።

ንዕናይ ከነራኽበኪ ኢና ብምባል ፡ ኣብ ሓንቲ ጸባብ ቤት ብሓደ ሸነኻ ኣብ ንእሽቶ ወንበር ተኾርምዩ ንሓደ መንእሰይ ኣርኣይዎ እሞ ፡ እቲ መንእሰይ ክልተ ኣዲንቲ ዘይብሉ ዓይነ ስዉር ስለ ዝነበረ ንምእማኑን ንምቕባሉን ኣሸገራ ።

እዚ መንእሰይ ጭራሽ ኣዲንቲ ዘይብሉ ዓይነ ስዉር ከመይ ኢሉ ኣፍቃርየይ ክኸውን ፡ ኢላ ተዛረበት።

ወለዳ ግና መጺኦም ኩሉ እቲ ታሪኽ ኣዘንተውላ፡ መርዓ ክግበር'ውን ተቐጽረ።

እታ መንእሰይ ግና ምስዚ ዓይነ ዘይብሉ መንእሰይ ብሓዳር ክእስር ኣይደልን እየ ብምባል ሓዲጋቶም ከደት ። እቲ ዝገርም ነገር ተስኪማቶ ዘላ ኣዲንቲ ናይቲ መንእሰይ ዓይነ ስዉር እዩ ፡ ሓዲጋቶም ትኸይድ ዘላ ድማ ኩሉ እቲ ታሪኽ ምስ ተሓበራ እዩ ።

እቲ መምህር እስኪ ሕጂ ንሰኻትኩም ነዛ ሰብ እዚኣ ፍረዱ እንተተበሃሉ እንታይ ዓይነት ፍርዲ ምሃብኩም ። ሰብ ስለ ዝኾንኩ ብህልኸን ብጣዕሳን ሕርቃንን ተመሊኦ እዚኣ ደኣም ሞት ምተገብኣ ክትቅተል ምበልኩ ፡ ኢላ መለሰኩ ብልበይ። ካልኣትውን ከምቲ ናተይ ዓይነት ተመሳሳሊ ዝመስሎም ተዛረቡ ። ግርፋት፡ ስቕለት፡ ሞትን ቅትለትን ደርደርዎ፡ ይኹን እምበር እቶም ከምኡ ዝተመነናላ ሰባት ኣብ ህይወትናውን ከምኡ ከም ዝኾነ ከብርሃልናን ከረድኣናን ጀመረ ።

እቲ መንእሰይ ዓይነ ጥራይ እዩ ኣሕሊፉ ዝሃበ፡ እታ ጓል ድማ ዓይነ ጥራይ ሒዛ ብምኻዳ እዚ ኩሉ ካብ ፈረድናያ፡ ንሕና ህይወት ጎይታ የሱስ ሒዝና ዝጠፋእና ኸ ከመይ ዓይነት ፍርዲ ክጽበየና እዩ ፤ ሱቕ፡ ጸጥ መልሲ ዝብሃል ኣይነበረን ፡ ---

ብዕርቃኑ ጸጋ ረኽብና

ብድኻሙ ዕረፍቲ ረኽብና

ብውርደቱ ኣኽበረና

ብጥማቱ ኣጽገበና

ልዕሊ ኩሉ ድማ ኣብ መስቀል ሞይትልና

ካብ ዓይነስ ህይወት ይበልጽ ኢሉ የሱስ።

መልሲ ዝብሃል ኣይመልስኩን ክሳብ ሕጂ ሱቕ ፡ ጸጥ ኢላ እኔኹ ። የሱስ መድሓኒ ዓለም እዩ !!!

ኢሳይያስ 53፥5

ንሱ ግና ብሰሪ ገበንና ቈለከ፡ ብሰሪ ኣበሳና ድማ ተኸትኩቲ፡ ንሕና ሰካም ምእንቲ ኸንረክብ፡ መቐጸዕቲ ናብኡ ወረደ፡ ንሕናውን ብሰምብራቱ ሓዋና።

- - ሻሎም - -

## ብኸመይ ከም እነገክገክ ምምሃር

(ዎች ማን ኒ)

“ድሕሪ ብዙሕ ዘመን ከኣ ጉይታ እቶም ባሮት መጸ ፡ ምሳታቶምውን ተጸባጸበ ። እቲ ሓሙሽተ መክሊት ዝወሰደ ካልእ ሓሙሽተ መክሊት ኣምጽኤ ፡ ጉይታይ ፡ ሓሙሽተ መክሊት ሂብካኒ ፡ እንሆ ፡ ካልእ ሓሙሽተ መክሊት ረባሕኩ ፡ እናበለ ቐረበ ። እቲ ጉይታኡ ፡ ሕራይ ፡ ኣታ ሕያዋይ ፡ እሙን ባርያ ፡ ብሒደት ተኣሚንካ ኢኻ እም ፡ ኣብ ብዙሕ ክሸመካ እየ ፡ ናብ ሓጐስ ጉይታኻ እቶ ፡ በሎ ። እቲ ኸልተ መክሊት ዝወሰደ ድማ ቀሪቡ ፡ ጉይታይ ፡ ክልተ መክሊት ሃብካኒ ፡ እንሆ ፡ ክልተ ኸልእ መክሊት ረባሕኩ ፡ በለ ። ጉይታኡ ኸኣ ፡ ሕራይ ፡ ኣታ ሕያዋይ ፡ እሙን ባርያ ፡ ብሒደት ተኣሚንካ ኢኻ እም ፡ ኣብ ብዙሕ ክሸመካ እየ ናብ ሓጐስ ጉይታኻ እቶ ።” / ማቴ 25:19-23 /

### ብጊዜ ፡ ንዘለኣለምነት ምግልጋል

ኣብ መንፈሳዊ ነገራት ፡ እዚ ናይ ሕጂ “ጊዜ” ነቲ ዝመጽእ “ዘለኣለምነት” ምዃኑ ክንግንዘብ ኣለና ። ማለት እዚ ኣብዚ “ጊዜ” እነገልግሎ ዘሎና ነቲ ኣብ “ዘለኣለምነት” እነገልግሎ ዘዳልወና እዩ ። እግዚአብሄር ኣብዚ ሕጂ ኣምቢሩና ዘሎ ኣብቲ “ዘለኣለምነት” ክረድኣና ኢሉ የለማምደና እዩ ዘሎ ። “ጊዜ” ፡ መንፈሳዊ ልምምድን ትምህርትን እንረኽበሉ ከም ሓደ ቤት ትምህርቲ እዩ ። ኣብዚ ጊዜ ዝኾነ እንቐበሎ ናይ ሓቂ መንፈሳዊ ልምምድን ትምህርትን ፡ እግዚአብሄር ኣብ ዘለኣለምነት ክጥቀመልና ምእንቲ እዩ ። ስለዝኾነ፡ እዚ ሎሚ እነገልግሎ ዘሎና ፡ ነቲ ዳሕራይ ዝመጽእ ኣገልግሎት የዳልወና እዩ ዘሎ ።



ማቴ 25 ከምዘንበብናዮ ፡ ጉይታ ክምለስ ከሎ ፡ ነቶም እሙናት ኣገልገልቲ ከምዚ ክብሎም እዩ ፤ “ብሒደት ተኣሚንካ ኢኻ እም ፡ ኣብ ብዙሕ ክሸመካ እየ” ። ሎሚ ጽቡቕ እንተ ተለማመድና ፡ ጉይታ ክምለስ ከሎ ኣብ ብዙሕን ዓብይን ነገራት ክሸመና እዩ ፡ ብእኡ ኸኣ ጉይታና ክምለስ ከሎ ብትኽክል ከነገልግል ክንጅምር ኢና ። ገለ ኣመንቲ ኣሕዋትና ወይ ኣሓትና ፡ እዚ ኣብዚ ዘመን መንግስቲ ድኣ እምበር ኣብ ዘለኣለምነትኪ ኣገልግሎት ዝብሃል የለን ፡ ኢሎም ይሓስቡ ይኹኑ ። ማቴ 25 ከም ዘብርሃልና ግና ፡ ንእግዚአብሄር ኣብ ዘለኣለምነት ውን ከነገልግሎ ኢና ። ሎሚ እግዚአብሄር ንኣና ምስቶም ደቂ ኣምላኽ ሓቢርና ኣብ ዘለኣለምነት ምግልጋል ከለማምደና ኢሉ ፡ ምስኣቶም ሰሪፁ ኣምቢሩና ኣሎ ።

ካብታ ዝደሓንናላ መዓልቲ : ጐይታ ህይወቱ ኣባና ኣምበረ : ብእኡ ኸኣ ቀስ እናበለ ብዘይ ምቁራጽ : ብግብራዊ ነገራት የለማምደና ኣሎ : እዚ ኸኣ ደሓር ምስኡ ኣብሊጽና ክንሓብሮ ኢሉ እዩ :: ባህሪኡ ኣባና ክምዕብል እሞ : ኣብ ኣእዳዉ እንጠቐም ምእንቲ ክንከውን : ንሱ ምሳና እዩ :: ብመጠን ህይወት እግዚኣብሄር ኣባና - እተገልጸ - : ክንድኡ መጠን እዩ ጠቓምነትና ንእኡ :: መጠን ህይወት እግዚኣብሄር ኣባና እንተወሲኹ : ክንድኡ ኸኣ ጠቓምነትና ይውስኽ :: መጠን ህይወት እግዚኣብሄር ኣብ ጊዜ ጸሎትን ንባብ መጽሓፍ - ቅዱስን ጥራይ ኣይኮነን ዝውስኽ : እግዚኣብሄር በቲ ኣብ ኣእዳውና ዘሎ ምሳና ብምጽንባር ንእኡ ይጥቀም እዩ :: ስለዚ ብሓቂ እግዚኣብሄር ኣብዚ ‘ጊዜ’ ብዘይካ ዓቕን ህይወቱ ካብ መዓልቲ ንመዓልቲ ኣባና ምውሳኽ ካልእ ዓላማ የብሉን :: ብሰሪ እቲ ንርእስና-ምንባር ዘሎና ጽኑዕ ዘይስገር መንደቕ : ንሱ ኣብቲ መንደቕና ነጂላት በሲዑ ክገብር ኣይከኣለን :: ድሕሪ ሓደሻ ጊዜ ኣባና ክሰርሕ ምስ ጀመረ ግና : ገለ ሓደሻ ስፍራ ክረክብ ክኢሉ : ቀጺሉ ድሕሪ ሓደሻ ጊዜ ድማ : ነቲ ጸኒዑ ከቢቡና ዝነበረ ቀጽሪ ክበስፖ ጀመረ :: ኣብ መወዳእታ : ድሕሪ ሓያለ ዓመታት ተወሳኺ ዕዮ : ዳርጋ ብምልኣት ኣባና ክበስዕ - penetrate- ይጅምር ::

በዚ ኸምዚ : ህይወት እግዚኣብሄር ኣባና ክትቀውም ዚግባእ ጊዜ እዩ ዝወስድ :: እዚ ዕዮ ድማ : ናትና ጠቓምነት ከቐውም ይጅምር :: ኩሉ “ጠቓምነትና” ካብቲ ውህደት ህይወት እግዚኣብሄር ኣባና እዩ ዝመጽእ :: ትናትና ጠቓመንት ኣብ ቅድሚ እግዚኣብሄር ካብቲ ኣባና እናማዕበለ ዝኸይድ ባህሪኡ እዩ እምበር ካብ ካልእ ኣይኮነን ዝመጽእ :: እግዚኣብሄር ህይወቱ ንኣና የማቕለና : እዛ ህይወት ኣባና ምስ እትግለጽ : ኣብኡ ጠቓምነትና ክርከብ ይጅምር ::

እምበኣር ኣብዚ ጊዜ ‘ክንምሃር’ ከሎና እዩ እምበር : ብምሉእ ከነገልግል ከሎና ኣይኮነን :: ሎሚ ንከነገልግል እንምሃረሉን እንለማመደሉን ጊዜ እዩ :: ኣምላኽ ምግልጋል ክንምሃር ኢሉ ኣብ ቅድሚና ዘይኣመና ነፍሳት የምጽኣልና እዩ :: ከምኡ ውን ምግልጋል ክንምሃር ኢሉ ብዙሓት ኣሕዋትን ኣሓትን የምጽኣልና እዩ :: ኣብዛ ምድሪ ኣብ ቅድሚ ጐይታ ኩሉ ሳዕ ንምሃር ኢና ዘሎና : ስለዝኾነ ከም ፍቓድናን መገድናን ኣይኩናን ንነገራት እንፍጽሞም :: እዚ ኾይኑ : ኣገልግሎትና ግና ዓላማ ዘይብሉ ኣይኮነን : ከመይ ንነገራት ንፍጽሞም ምስ ኣመንቲ ንምሃር ኢና :: እቲ ሽግር : ገለ ሰባት ንከገልግሉ ኣዝዮም ዝጭነቑ - ከገልግል ኣለኒ ዝብሉ እዮም : ክምሃሩ ከምዘለዎም ግን ኣየስተውዕሉን :: ገለ ሰባት ከኣ : ንክምሃሩ ግዱሳት ኮይኖም ንኣገልግሎት ግና ዝሓላፉ እዮም :: ነዚ ክልቲኡ ነሳንዮ : “ንከተገልግል ተምሃር : ክትምሃር ኣገልግል” :: ቀጺልና ናይ ጴጥሮስ ኣብነት ንርእ ::

### ናይ ጴጥሮስ ኣብነት

ሕጂ ብኸመይ ዝበለ ኢና ነቲ ንመንፈሳዊ ምምሃር እነድህበሉ : ኣብ ወንጌል ከም እንረኽቦ : ጴጥሮስ ንጐይታ ንልዕሊ ሰለስተ ዓመት ሰዓቦ :: ክስዕቦ ከሎ : የገልግልዶ ወይስ ይምሃር እዩ ነይሩ : ንሱ ንኸምሃር ኣገልገለ :: ብልክዕ ንሱ እንታይ ተማህረ : ጐይታ ንእኡ ክመሃሮ ዘለዎ ምህሮ : ከመይ ገይሩ ንባህሪ ኣምላኽ ምስ ዝሓለ-ርእሱ የወሃህድ : እዩ ነይሩ :: ጴጥሮስ እተማህሮ : ካብ ሓሳባት ዝሓለ-ርእሱ ወጺኡ ናብ ሓሳባት ጐይታ ምእታው : እዩ ነይሩ :: ከምዚ ዝብል ቃላት እኳ ኣብ ወንጌል ተመዝጊቡ እንተዘይረኽብና : ግናኽ እዚ ኣብ ቅድሚና ኣብኡ ተሳኢሉ ኢና እንረኽቦ :: እስከ ግዳ ታሪኽ ጴጥሮስ ጥብቕ ኢልና ንርእ ::

ኣብ እዋን ማቴ 16 - ጐይታ የሱስ ከምዚ ክብል ምስ ጀመረ “ናብ የሩሳሌም ኪድይብ : ብዓበይትን ብሊቃውንቲ ኻህናትን ብጸሓፍትን ብዙሕ ሓሳረ መከራ ኺጸግብ : ኪቕተል : ብሳልሰይቲ መዓልቲ ውን ኪትንስእ ከም ዚግብኡ” ኪገልጸሎም ጀመረ :: ሸዑ : ጴጥሮስ ከኣ ንጐይታ ንበይኑ ገይሩ ፤ ይባልህካ እባ ደኣ :

ጌይታይ : እዝስ ኣይብጸሕካ : ኢሉ ኺገንቶ ጀመረ :: ጌይታ'ኽ ብኸመይ መሊሰሉ : የሱስ ግልጽ ኢሉ ንጌጥሮስ “ካባይ ርሓቕ : ሰይጣን : ናይ ሰብ እምበር : ናይ ኣምላኽ ኣይትሓስብን ኢኻ እም : ንኣይ መዓንቀፊ ኢኻ” : በሎ :: (ፍቕዲ 23) :: ወሲኹ ከኣ ኣብ ፍቕዲ 24 “ንህይወቱ ኼድሕና ዚደሊ ኼጥፍኣ እዩ :: እቲ ንህይወቱ ምእንታይ ዜጥፍኣ ኸኣ ኪረኽባ እዩ እም : ኪስዕበኒ ዚፈቱ እንተሎ : ህይወቱ ቐቢጹ : መስቀሉ ኣልዒሉ ይስዓበኒ” ::

እዛ ‘ህይወቱ ቐቢጹ’ ዝበላ ጌይታ : እንታይ እዩ ትርጉማ : ኣበይ እያ'ኽ እትርከብ : ካብዛ ጥቕሲ ከም እንርእዮ ‘ህይወቱ ቐቢጹ’ ማለት ‘ንርእሱ ምንባር ሓዲጉ’ ኮይኑ ትርጉማ : ኣብ ሓሳባት ሰብ እያ ኸኣ እትርከብ:: ምናልባሽ ገለ ሰብ : እዚ ጌጥሮስ ዘርኣዮ ንርእሱኻ ምንባር ብሓቂ ጽቡቕ እዩ : ኢሉ ይምጉት ይኸውን : ምኽንያቱ : ንሱ ብሓቂ ንጌይታ ዘለዎ ፍቕሪ'ዶ ኣይኮነን ዝገለጸ : ይብል ይኸውን :: እዚ ኾይኑ : ጌይታ ኸም ዝበሎ : እዚ ናይ ጌጥሮስ ንርእሱኻ ምንባር - ምፍታው - ብድሕሪኡ ሰይጣን ኣለዎ : ሰይጣን በዚ ከምዚ መረድኢ ነቲ ናይ ሰብ ‘ንርእሱኻ-ምንባር’ ዝብሃል ሓሳብ ይጥቀመሉ እዩ : እዚ ቀንዲ - ጸላኢ ዝኾነ በዚ ‘ንርእሱኻ’ ዘማእከለ ናብራ ኣዘዩ እዩ ዝጥቀመሉ :: ስለዚ ንጽልዎ ሰይጣን ክዕወተሉ ዝደሊ - ኣገልጋሊ - ንርእሱ ክቐብጽ ኣለዎ :: ጌይታ ንጌጥሮስ ሓደ ምህሮ ክመሃር ኣኸኢልዎ : እወ : ጌጥሮስ ንጌይታ እናኣገልገለ ካብ ሓሳባት ሰብ ወጺኡ : ናብ ሓሳባት ኣምላኽ ምእታው ተማህረ :: ሓሳባት ኣምላኽ : ጌይታ የሱስ ናብ የሩሳሌም ክኸይድን ክመውትን እዩ : ናይ ጌጥሮስ መግለጺ ፍቕሩ ንጌይታ ግን ካብ ሓሳባት ሰብ እዩ ነይሩ ብሓቂ ::

ኣሕዋተይ : እስከ ግዳ : ንጌይታ ንምግልጋል ዝኸውን ንእሽቶ ፍቕሪ ከምኡ ውን ንእሽቶ ልቢ : እኹል እዩ ኢልና : ፈጺምና ኣይንሕሰብ :: ካብዚ ናይ ጌጥሮስ ከምእንረኽቦ : ናይ ሰብ ፍቕሪ ንጌይታ ብመሰረት ሓሳባት ሰብ ክኸውን ዝክኣል እዩ :: ብሓቂ : ንጌይታ ኢልና እንገብሮ ገለ ኣገልግሎታት : ጌይታ ዘይቆጽሮ ኣገልግሎት እዩ :: ከግሰጽ ዘለዎ ውን እዩ :: በዚ ምኽንያት : ክንደይ ኮን ነቲ ናይ ሰብ ነገራት ሓዲግና ነቲ ናይ ኣምላኽ ነገራት ወርትግ ክንሓስብ ይግብኣና :: ጌይታ ነዚ ምህሮ እዩ ክንምሃሮ ዝደልየና :: ካብ ሓሳብ ሰብ ወጺእና : ናብ ሓሳብ ኣምላኽ እንተኣቲና : ንሕና ምስቶም ብሓቂ ንኣምላኽ ምግልጋል እተማህሩ ምስኣቶም ክንቁጸር ኢና::

ማቴ 17 : ምልዋጥ ጌይታ ኣብቲ ከረን ይነግረና :: ኣብዚ'ውን : ሓሳባት ጌጥሮስ ጣልቃ ክኣቱ ከሎ ኢና እንርኢ :: ጌጥሮስ ከምዚ በለ ፤ “ጌይታይ : ንኣና ኣብዚ ምንባር ጽቡቕ እዩ :: ትፈቱ እንተ ኼንካስ : ኣብዚ ሰለስተ ዳስ ክንሰርሕ : ሓደ ንኣኻ : ሓደ ንሙሴ ሓደውን ንኤልያስ ::” (ፍቕዲ 4) :: መንዩ ሰለስተ ዳስ ምስራሕ ምሂርዎ ኾን : ብርግጽ ኣምላኽ ኣይኮነን :: ናይ ዝኣርእሱ ሓሳባት ምዃኑ ሕቡእ ኣይኮነን :: ሕጂውን ጌጥሮስ ነዘን ቃላት ጌና ክብል ከሎ : እግዚኣብሄር ብኡብኡ መለሸ ፤ “ዝፈትዎ ወደይ : ብእኡ ዝሰመርኩ እዚ እዩ : ንእኡ ስምዕዎ” በለ : (ፍቕዲ 5) :: እዚ ማለት : ጌይታ የሱስ በይኑ እዩ ፍትዊ ወዲ ኣምላኽ : እግዚኣብሄር ንሰባት ከም ንፍትዊ ወዲ ገይሮም ንሙሴን ንኤልያስን ከዕብይዎም ኣይመደበን :: ኣብ ክንድኡ ግን: ኣምላኽ ከምዚ'ሉ ኣዘዘ “ንእኡ ስምዕዎ” እወ ንእኡ ጥራይ ንበይኑ :: ብሙሴ እተዋህበ ሕጊ ዘይኮነ : ወይ ነቲ ብኤልያስ እተጸሕፈ ትንቢታት ዘይኮነ:ወይ ነቲ ድምር ሕግን ትንቢታትን ዝኾነ ወዲ ኣምላኽ የሱስ : ንእኡ ስምዓዩ !

ኣብ ኣርባዕቲኡ ወንጌላት : ጌጥሮስ ገለ ቅኑዕ ተዛሪቡ'ዶ : ብርግጽ ተዛሪቡ እዩ :: ቅድሚ እዚ ኣብ ላዕሊ ዝጠቐስናዮ ፍጻሜ : ጌይታ የሱስ ብዛዕባ እቲ ዝመጸ ሰቓይት ንደቀ መዛሙርቱ ከዳልዎም ከሎ : ጌጥሮስ ብትኽክል ንጌይታ ከምዚ በሎ : “ንስኻ ክርስቶስ ወዲ ህያው ኣምላኽ ኢኻ” : ኢሉ መለሰሉ : (ማቴ 16:16) ::

ጌይታ ውን መለሰሉ ፤ ስምኡን ወዲ ዮና ፡ እዚ እቲ ኣብ ሰማያት ዘሎ ኣባይ እምበር ፡ ስጋን ደምን ኣይገለጸልካን እም ፡ ብጹእ ኢኻ” ። (ፍቕዲ 17) ። እንተኾነ ፡ ጴጥሮስ ነዊሕ ከይጸንሐ ፡ ኣቕዲምና ከም ዝረኣናዮ ዘረባ ክኸዶ ጀመረ ፡ “ይባልህካ እባ ደኣ ፡ ጌይታይ ፡ እዝስ ኣይብጸሕካ” ፡ በሎ ። (ፍቕዲ 22) ። እዚ ኹሉ ከም ዝሕብር ፡ ጴጥሮስ ብገዛእ-ርእሱ ምንም ቅኑዕ ቃል ክብል ዘይኸእል እዩ ። ንሱ ትኽክል ዝኾነ ቃል ክዛረብ እንተኾይኑ ፡ ካብ ኣምላኽ ዝመጸ ክኸውን ኣለዎ ። ካብዚ ጉዕዞ ታሪኽ ከም እንመሃር ፡ ብዘየገድስ መጠን ኣልቦ ዝኾነ ሓሳባትን ኣረኣእያን ናይ ሰባት ፡ ኣብ መንፈሳዊ ነገራት ፈጸሙ ጥቕሚ ዮብሉን ።

ኣብ ማቴ. 26 ፡ ጴጥሮስ እንደገና ሓንሳብ ምስ ጌይታ ተዘራረበ ። ጌይታ ኣብታ እተታሕዘላ ምሽት ከምዚ በሎም ፡ “ንጓሳ እወቕዎ ፡ እተን ኣባጊዕ መጓሰ ድማ ፋሕ ይብላ ፡ ተጽሒፉ ኣሎ እም ፡ በዛ ለይቲ እዚኣ ኹላትኩም ብኣይ ክትዕንቀፉ ኢኹም” ። (ፍቕዲ 31) ። ጴጥሮስ ውን ከምዚ ብምባል መለሰ ፡ “ኩሎም እኳ ብኣኻ እንተ ተግንቀፉ ፡ ኣነስ ከቶ ኣይዕንቀፍን እየ” ። (ፍቕዲ 33) ። ኣብዚ ውን እዚ ርእሰኻ-ምፍታው ዝበሃል ፡ ብጴጥሮስ ተንጸባረቐ ። ጴጥሮስ ፡ ንገዛእ-ርእሱ ርእዩ ፡ ካብ ካልኣት ዝበርታዐን ፡ ፍሉይ ከምዝኾነን ሓሰበ ። እንተኾነ ፡ ኣንቲ ገረድ መጸኢ ሕቶ ምስ ኣቕረበትሉ ፡ ብኡብኡ ወደቐ ። እግዚኣብሄር ኩነታት ተጠቂሙ ፡ ነቲ ዝመጽእ ኣገልግሎቱ ከቕንዓሉ ኢሉ ፡ ንርእሰኻ-ምፍታው ናይ ጴጥሮስ ኣቃልዎ ።

ናብ ግብሪ - ሃዋርያት ምዕራፍ ሓደ ምልሰ እንተበልና ፡ እዚ ኣብዚ ዘሎ ጴጥሮስ ካብቲ ኣብ ወንጌል ዘሎ ጴጥሮስ ኣዝዩ ፍሉይ እዩ ። ምኽንያቱ ፡ ኣብዚ ንሱ ካብ ሓሳብ ገዛእ-ርእሱ ወጺኡ ፡ ንጽሑፋት ብትኽክል ክፈልጥ ክኢሉ ፡ ንትንቢታት ውን ተረድኦ ፡ ናብ ሓሳብ ኣምላኽ ውን ኣትዩ ። ብሓቂ ንሱ ንምውዳቕ ኣንደልሂጹ እኳ እንተነበረ ፡ ጴጥሮስ እተማህሮ ግና ኣዝዩ ብዙሕ ነበረ ።

ስለዚ ንሕናውን ንእግዚኣብሄር ከመይ ኣገልግሎ ክንምሃር ንደሊ እንተኾይንና ፡ ካብ ሓሳባት ገዛእ-ርእሰና ክንወጽእ ኣለና ። ገሌና ፡ ኣብ ጸሎት-ውን ካብ ሓሳባት ገዛእ-ርእሰና ምውጻእ ክንምሃር የድልየና እዩ ። ብእኡ ከኣ ናብ ሓሳባት ኣምላኽ ምእታው ክከኣለና እዩ ። እንተዘይኮነስ ፡ ኣብ ቅድሚ ኣገልግሎት ጌይታ ብዙሕ ዘይንጠቅም ክንከውን ኢና ። ኣሕዋተይ ፡ ኩሉ ኣገልግሎታት በቲ ኣምላኽ ናባና ዝመጸ እዩ ፡ ብእኡ ኸኣ ከይተሓበኣ ካባና ክውሕዝ ይኸእል ። ኣምላኽ ናባና ይመጽእ እም ፡ ካባና ኸኣ ይውሕዝ ፡ ብእኡ ውን ሓቐኛ ዝኾነ ኣገልግሎት ይህሉ ። ኣምላኽ ናባና ክኣቱ እም ፡ ካባና ኸኣ ክውሕዝ ዘይንፈቕደሉ ሰባት እንተኾይንና ግና ፡ ነቶም ኣገልግሎም ሰባት ንሓሳባትና እምበር ንኣምላኽና ክትንክፉ ኣይንገብሮምን ኢና ። ኣብ “ኣገልግሎትና” ፡ ኣዚና ብሓሳባትን ብፍቓድን ርእሰና ፡ ንነብርን ነመላለስን እንተኾይንና ፡ ነቶም እንገልግሎም ሰባት ንጌይታ ዝራኽቡሉ መገዲ ኣይንህበምን ኢና። ኣባና ፡ ንኣምላኽ ክትንክፉ ፡ ፈለማ ንሕና ካብ ሓሳባት ርእሰና ምውጻእ ክንመሃር ኣለና ። ካብ ሓሳብ ርእሰና ብምውጻእ ፡ ናብ ሓሳብ ኣምላኽ ንኡቶ ። በዚ ኸኣ ፡ ሓቐኛ ዝኾነ ምህሮ ብምቕሳም ፡ ህያው ዝኾነ ኣገልግሎት ክህልወና እዩ ። ምስ ጌይታ ኣብዚ ‘ጊዜ’ ንመላለስ ጥራይ ዘይኮነ ፡ ኣብታ እትመጽእ መንግስቲ ምስኡ ክንገዝእን ብዝበለጸ ኣብ ‘ዘለኣለምነት’ ከነገልግል ኢና ። ምሕረት እግዚኣብሄር ኣባና ይኹን ፡ ዎቕ ማን ኒ ። ምንጪ - ‘ንመን ክልእኽ እየ’ - ‘ሁም ሻል ኣይ ሰንድ’ እትብል መጽሓፍ ። --ሻሎም--

- ❖ ካብ ክርስቶስ ወጻኢ ፡ ኣነ ሓጢአተኛ እየ ፡ ብክርስቶስ ግና ድሒን ።
- ❖ ካብ ክርስቶስ ወጻኢ - ኣነ ባዶ እየ ፡ ብክርስቶስ ግና ምሉእ ኮይን ።
- ❖ ካብ ክርስቶስ ወጻኢ - ኣነ ኣይክእልን እየ ፡ ብክርስቶስ ግን ንኹሉ እኽእሎ እየ ።
- ❖ ካብ ክርስቶስ ወጻኢ - ኣነ ስዑር'የ ፡ ብክርስቶስ ግን ድሮ ካብ ሰዓርቲ ይበልጽ'የ ።
- ❖ እዛ “ብክርስቶስ” እትብል ቃል ክንደይ ትርጉም ዘለዋ ቃል ኮን እያ ።

(ዎቕማን ኒ)

# ክብሪ ክርስቶስ - ምርአይ

( ቻርለስ ስፐርጂን )

“እቲ ቃል ስጋ ኹነ ፡ ጸጋን ሓቅን መሊእዎ ኸኣ ኣባና ሓደረ ። ክብረቱ ድማ ከም ክብሪ ናይቲ ሓደ ወዲ ነቡኡ ርኤና ።” (ዮሃ. 1፡14)

ዎ ! ክብሪ ክርስቶስ ምርአይ ! ብሓቂ እዚ ዕዮ ነፍሲ ፡ ዕዮ ምድሓን ፡ ዕዮ በረኽት ፡ ዕዮ ዘለኣለማዊ እዩ ፡ ክብሪ ክርስቶስ ምርአይ ገለ ድሌት ኣለና፡ዶ ፡ ግናኽ “ከመይ ገይርና ክብሩ ክንርኢ ንኽእል ፡” ኢልና ንሓትትዶ ኣለና ። ስለምንታይ ብእምነት ዘይንርኢ ።

ኣሕዋተይ ፡ ብእምነት ዝረኣናዮ ክብሪ ክንደይ እዩ ። ብእምነት ፡ ፈለማ ፡ ንምሉእ ሰብኣዊ ክብሩ ረኤና ። ንሱ ዘለኣለማዊ ቃል ምዃኑ ፈለጥናን ኣመንናን ፡ ንሱ ሓደ ወዱ ነቦ ምዃኑ ፡ ብእምነት ረኤና ፡ ቅድሚ ምስራት ዓለም ኣብ ኣቦ ከምዝነበረ ፡ ፍትዊ ናይ ኣቡኡ ምዃኑ ፡ ንሕና ረኤና ፡ ካብ ጥንቲ ከም ዝነበረ ተመልከትና ፡ እወ ካብ ዘለኣለም ፡ ንሱ ኣብ ልዕሊ ደበናታት ተወጢሑ ፡ ንማዓሙቕ ከኣ ክቐር ፡ ንሰማያት ክውጥኖ ፡ ንባሕሪ ክሰፍር ፡ ብጥበቡን ከም ምኽሩን ንኹሉ ፍጥረት ክስምሮን ክስድሮን ፡ ብእምነት ርኤና ። ከመይሲ ቃሉ “ብእኡ ኹሉ ኹነ ፡ ካብቲ ዝኹነ ዘበለ ድማ ብዘይ ብእኡ ዝኹነ የልቦን ።” ይብል ፡ (ዮሃ. 1፡3) ። ንሱ ኣምላኽ ምዃኑ ፡ ኣብ ዝፋን ኣቡኡ ተቐሚጡ ረኤና ፡ ብትእዛዙ ማዕበል ክዓፍር ፡ ምድርን ኣብኣ ዘሎ ኹሉን ንኽብሩ ክእዘዙ ፡ ብእምነት ርኤና። እንሆ ፡ ሎሚ መርሖ መንግስተ ሰማይን ሞትን ሲኣልን ኣብ ኣእዳዉ ! ንመሎኮቱ ፡ ጥርጥር የብልናን ፡ ንሱ “ብሓቂ ኣምላኽ ፡ እወ ኣምላኽ” ምዃኑ ርኢናን ፈለጥናን ኣለና ። “ክርስቶስ . . ንዘለኣለም ብሩኽ ኣምላኽ ፡ ልዕሊ ኹሉ እዩ ። ኣሜን ።” ሮሜ. 9፡5 ።

ንሱ ሰብ ኮይኑ ውን ፡ ረኤና ። ንሱ ካብ ማርያም ከም እተወልደ ፡ ዓጽሚ ከም ዓጽምና ፡ ስጋ ከም ስጋና ፡ ብኹሉ ከም ድኻም ሰብ ፡ ግናኽ ዘይከም ሰብ ብዘይ ኣበሳ ዝሓር ርኢና ፡ ከም ሰብ ደኽመ ፡ ተገፍዐ ፡ ጠመየ ፡ ጸምኡ ፡ ሞተ ፡ ኣብዚ ኹሉ ግን ብዘይ ኣበር ወይ ዕጣር - ንጹህ ፡ እንታ ዘይብሉ ገንሽል ኣምላኽ ኮነ ። ነዚ እዩ ፡ ብኽብሩ ምስ ምሉእ ሰብኣውነቱ ረኤናዮ ። ኣምላኽ ዘይኮነ ናብ ሰብ መሲሉ - deteriorate - ፡ ወይ ሰብ ናብ ኣምላኽ መሲሉ ዘይኮነ ፡ ግናኽ ባዕሉ ኣምላኽ ፡ ብሓቂ ኣምላኽ ፡ ከምኡውን ብሓቂ ሰብ ። ኣምላኽ ብኹሉ - እወ ኣምላኽ ፡ ሰብ ብኹሉ ፡ እወ ሰብ ። ንእኡ ኸምዚ ኾይኑ ብኽብሩ ረኤናዮ ። ንሕና ኣብኡ ነቲ ነጸብራቕ ጽባቕኡ ርኤና ፡ ኩሉ ዓለምውን ነቲ ካብኡ ኣባና ዘንጸባረቐ ክትሪኦ ትኽእል እያ ፡ ኩሉ ሰማያትውን ይርእየና ኣሎ ። ኣብዛ ምድሪ መን ኣሎና ፡ ብዘይካ የሱስ ፡ ኣብ ሰማይካ ብዘይካኡ ካልእ እንደልዮ መን ኣሎና ፡

ፍቕሩን መስዋእቲ ርኢናን

ቀጺልና ፡ ንኽብሩ ኣብ ኣካሉ ዘይኮነ ፡ ግናኽ ኣብቲ ሃቕና ዝገበሮ ዓቢ ዕዮኡ ፡ ኣብኡ ርኢናዮ ኣለና ። እቲ ሃቕና ናይ ፍቕሪ ነበረ - ፍቕሪ ነቶም ዘይግብኡም ፍጥረታት ፡ ፍቕሪ ነቶም ዓስቢ ናይ ፍቕሩ ክኸፍሉ ዘይከእሉ ፡ ፍቕሪ ነቶም ነቲ ናይ ክብሪ ጐይታ ዝሰቐልዎ ሰብ ፡ ከምዚ ዝረኣናዮ ከም ዘሃር ኣብ ጸሊም ኣቕሓ ፡ እዛ ፍቕሪ ከምኡ ብርቕርቕ ክትብል ንርኢ ኣሎና ።

ብድሕርዚ : ንኸብሩ መስዋእቲ ርእሱ ኢና እንርኢ ። ንሱ ንኣና ኩሉ ነገር ክህበና ከሎ ተመልከትና ። ነቲ ንጉሳዊ ዘውዱን በትሪ ስልጣኑን ሓዲጉ ፡ ነቲ ንጉሳዊ ልብሱን ግርማ ዕቤቱን ሓዲጉ ፡ ንቤት ኣቦኡ ሓዲጉ ፡ ሰብ ኮነ ፡ ኣይፋሉን ድኻ ሰብ እምበር ፡ ንዑቕን ብሰብ ድርቡይን ኮነ ። እዚ ጥራይ ዘይኮነ ፡ ክሳብ ሞት ተኣዘዘ ። ንሕና መዋእልና ብዙሕ ጽሑፋት ታሪኽ ኣንቢብና ኣሎና ፡ ከምዚ ናቱ ዝበለ መስዋእቲ ግን ከቶ ኣየንብብናን ። ኣብኡ ንርእስኻ ምፍታው ዝበሃል ኣይነበረን ፡ ንምርምርውን ክረጋገጽ ኣየድለዮን ። ንሱ ናይ ገሃእ ርእሱ ኣይነበረን ፡ ብዘሎ ታሪኹ ብኸምዚ ክጽሓፍ ይክኣል ፡ “ንኻልኣት ኣድሓኖም ፡ ርእሱ ግና ኬድሕን ኣይከኣለን።” (ማቴ. 27:42) ።

ክቡር የሱስ ፡ ብኸምዚ ዝበለ ብሰብ ንዑቕ ኮነ ፡ ንሕና ግና ክብረቱ ረኤና ።

### ተጻዋርነቱን ትዕግስቱን

ብተወሳኺ ፡ ንሕና ብኸብሪ ጸዋርነቱ ረኤና ። ንሱ ብኹሉ ወገን ተፈተነ ፡ ግናኽ ብዘይ ኣበሳ ። ክብሪ ዓለም ኣብ ቅድሚኡ ነበረ ፡ ንሱ ግና ካብ ክብሪ ዓለም ፡ ናትና ምድሓን መረጸ ። ንዓቢ በረኽትና ኢሉ ነቲ ክጸሮ ዘለዎ ውርደት ካብ ኩሉ መዝገብ ግብጺ ኣብሊጹ ረኣዮ ። ንሱ መከራ ክጸግብ ረኤናዮ ፡ ኣፉ ክረግም ኢሉ ግን ኣይከፈተን ፡ ጡፍ በሉሉ ፡ ንሱ ግን ጡፍ ኣይበለሎምን ፡ ኣይተቐየሞምን ። መልክዕን ውቃብን ዘይብሉ ረኤናዮ ፡ ንርእሱ ከመጻሪ ግን ኣይፈተነን ። ከሰስዎ ፡ ንሱ ግን ኣብ ቅድሚ መንበር ፍርዲ ጸጥ በለ ። ንኹሉ ነገራት ክጸሮ ከምዝኸኣል ንርእሱ ሃበ ። ንፍቕሩ ብዝሒ ማያት ከጥፍኦ ኣይከኣለን ፡ ወሓይዝ ከኣ ኣየስጠማን ። ንፍቕሩ ክሓድግ ተባሂሉ ፡ ብዘሎ ንብረት ቤት ዓለም ንእኡ እንተዝውፈሮሉ እኳ ፡ ንሱ ግና ምሉእ ብምሉእ ንዓለም ምንዓቻ ። ከምዚ ዝበለ ሰማእቲ ኣሎዶ ኾን ፡ ከም ናቱ ገይሩ ዝጸውር ፡ ንኸምዚ ዝበለ ሕልኽላኻት ሓጢአተኛታት ክጸውር ዝኸኣል ኣሎዶ ፡

ኣታ ዓቢ ኣምላኽ ፡ ዎ የሱስ - ከማኻ ዝበለ - ዓቢ ኣምላኽ ፡ ኩሉ ትፈልጥ ፡ ጸዋሪ ኹሉ ከማኻ ዝበለስ ሓዲ እኳ የለን ። ንኸብርኻ ርኤና ፡ መቐደስካ ኣብ ሰብ ክትገብር ርኤና ።

ካልእ ፡ ንኸብሩ ኣብታ ዓባይን ብርኽትን ዝኾነት ክሳብ መፈጸምታ ትነብር ትዕግስቱ ፡ ርኤና ። ነቶም ኣብ ዓለም ዝነብሩ ናቱ ክሳብ መወዳእታ ኣፍቀሮም ፡ በቲ ክሓልፎ ዘለዎ እናኸደ ፡ ክሳብ “ተፈጸመ” ዝብል ትዕግስቱ ኣየቋረጸን ። (ዮሃ. 19:30) ። ብድሕርዚ ርእሱ ኣድነነ ፡ ነፍሱ ውን ወጸት ፡ ሞተ ። ሎሚ ውን ትዕግስቱ ንርኢ ኣሎና ። ስለ ጽዮን ኣየዕረፈን ፡ ስለ ሰላም የሩሳሌም ከኣ ፡ እግዚኣብሄር ክብሩ ከም ድሙቕ ብርሃን ጽድቁ ኸኣ ከም ዝነድድ ቀንዴል ገይሩ ክሳብ ዝበጽሓ ፡ ክብሪ ትዕግስቱ ንርኢ ኣሎና ።

### ናይ መወዳእታ ዓወቱ

ኣብ መወዳእታ ፡ ንኸብሩ ኣብቲ ናይ መወዳእታ ዓወቱ ረኤና ። እወ ኣሕዋተይ ፡ ጸሓይ ክትጽልምት ከላ ፡ ምድሪ ከተንቀጥቑጥ ከላ ፡ ኣኻውሕ ክጭንድሑ ከለዉ ፡ ክርስቶስ ንኸብሪ ዓለም ከጸልምቶ ኸሎ ፡ ንዝኸውሑ ልቢ ፈደስደሽ ከብሎ ከሎ ፡ ንዝሞቱ ክትንስኡ ክእዝዝ ከሎ ፡ ብእምነት ርኢና ኣሎና ። ንሱ ክመውት ከሎ ፡ ብበርቂ ነጐዳ ንንጉስ ሲኦል ክሃድኖ ኸሎ ፡ ናብ ዝጸልመተ ጉድጓድ ኣምሪሑ ኸኣ ፡ ኣብ መወዳእታ ካብ ኢዱ ምልኪ መንዚዑ ፡ ኣብ መንኲርኲር ሰረገላኡ ብመቐሕ ኣሰሮ ። ንሱ ኣብቲ ዘለኣለማዊ ኣኽራናት እናዘለለ ፡ ንምርኮታት ኣምሪሑ ፡ ደጌታት ብሓጐስ ኣግፊሑም ተኸፊቶም ፡ መላእኽቱ ውን ከምዚ ክብሉ “ኣቱም ደጌታት ፡ ርእስኻትኩም ኣልዕሊ ፡ ናይ ዘለኣለም ደጌታት ፡ ልዕል በሉ ፡ እቲ ንጉስ ክብሪውን ኪኣቱ እዩ ።” (መዝ. 24:7) ። ነዚ ኸብረት ሎሚ ብእምነት ንርኢ ኣሎና ። ኣብዚ ዓወትዚ ብእምነት ፡ ንሕና እልል እናበልና ኣብቲ ዓውታ ተጸንበርና ፡ ብፍጽምነት ስለ ዝወድኦ ጣቕዲት ኩሎም መላእኽቲ ሰማዕና ። ዝያዳ ኹሎም ንድምጺ ኣምላኽ ፤ “ንፍቓድ ኣቦኻ ብፍጽምነት ወዳእካዮ” ክብል ከሎ ሰማዕናዮ ። ብኸብሪ ትርኢት ብርሃኑ ኣብ ስፍራ መዕረፊ ዝፋኑ

ተቆሚጡ : አብ የማን አቦኡ ኮፍ ኢሉ ከሎ : ካብ ሰማይን ምድርን “ሃሌሉያ : ሃሌሉያ : ሃሌሉያ ! ኩሉ ዝኸለል እግዚአብሄር ኣምላኽ ይግዛእ” ዝብል ድምጺ ብሓደ ህርመት ክድህ ኸሎ : ንእኡ ንርእዮ ኣሎና ::

እዚ ጥራይ ኣይኮነን : እምነትና ከንዮዚ ዝሓለፈ ነገራት ዝኸደ እዩ :: ኣባጊዑ ሓደ ብሓደ ከመጻ ከለዎ : ክብረቱ ረኤና : ጸሎቱውን ከስማዕ ከሎ ረኤና :: “ዎ ኣባይ : ቅድሚ ምስራት ዓለም ኣፍቂርካኒ ኢኻ እም : እዞም ዝሃብካኒ ነቲ ዝሃብካኒ ኸብረይ ምእንቲ ኺርእዩስ : ኣብቲ ኣነ ዘሎኸዎ ንሳቶምውን ኣብኡ ምሳይ ኪህልዉ እደሊ ኣሎኹ ::” (ዮሃ. 17:24) :: ኣብ ሰረገላ ምድሓኑ ኩይኑ : ነቶም ድኻታትን - እተወቐዑን ደቂ ሰብ ምሕረቱ ብኸልተ ኢዱ ከጽልለሎም ከሎ ረኤና : ንሕናውን ዓው ብዝበለ ድምጺ “ኣታ ጅግና : ሰይፍኻ ኣብ ሕቓኻ ዕጠቐ : ክብርኻን ግርማኻን ልበስ ::” (መዝ. 45:3) : በልና ::

ናይ ወርትግ ጸሎትና ከምዚ ኩነ : “ዎ የሱስ : ንዓ : ሰማይ ንኣኻ ይእዘዝ : ምድሪ ብህልውናኻ ተንቀጥቅጥ : ሲኦል ከኣ ራዕራዕ ትብል ብኣኻ : ኣጋንንቲውን ይስጐጐጐ :: ንዓ የሱስ : ፍላጻታትካ በላሕቲ እዩ : ኣብ ልቢ ጸላእትኻ ይኣትው :: ኣብ ቅድሚኻ መን ደው ይብል : ህዝብታት ኣብ ትሕፍኻ ይወድቁ :: ከምቲ ሓሰር ኣብ ቅድሚ ንፋስ : ከምቲ ብርዒ ኣብ ቅድሚ ሃልሃልታ ሓዊ : ከምኡ ፈጺሞም ይብልዑ ::”

ናብቲ ዓቢ ፍጻሜ ኩሉ ነገራት : ክንበጽሕ ተኻእለና : ብእምነት ናብ ካልኣይ ምጽኣት ጐይታ በጻሕና :: ንኸብሩ ረኤና : ክብረቱ ድማ ከም ክብሪ ናይቲ ሓደ ወዲ ነቦኡ ረኤና :: ንእኡ ከመጽእ ረኤና : ‘ ከምቲ ቅድሚ ሕጂ ብትሕት ዝበለ ዝመጸ ኣይኩነን : ከምታ ኣብ ቅድሚ ጸላእታ ኣፋ ዘይትኸፍት ገንሸል ኣይኩነን : ከም ድኹም ጸላእቱ ዝኸበብዎ ሰብ : ከምኡ ኢሉ ኣይኩነን ከመጽእ’ ንሱ ከመጽእ ከሎ

‘ብብዙሕ ዘርዕድ ብቐስተ ደመና ተኸሊሉ : ብህቡባላ ለቢሱ ኣብ ክንፊ ኪሩቤል ተወጢሑ : ኣብ ክንፍታት ኣየር ንኹሉ ክፈርድ ከመጽእ እዩ ::

ክፈርድ እውን ረኤና : ንግርማ ክብሩ መለኸቱ ምድሪ ክትጸር ኣይተኻእላን :: ጸላእቱውን ዋይዋይ ክብሉ ረኤና : ኣብ ቅድሚ ሃልሃልታኡ ከም ስምዒ ከመኩ ከለዉ : ረኤና :: ኣብ መጨረሻ : ነቲ ፍጻሜ ብእምነት ረኤና : ኩሉ መንግስቲ ናይ እግዚአብሄር ዝብል ሰማዕና : እወ ናይ ኣቦ እዩ :: ናይዚ ኹሉ ታሪኽ : ብዓውታ ከምዚ ዝብል ናይ ዓወት ቃል ሰማዕና : -

“ እንሆ : ሰንደቕ ዓላማ እግዚአብሄር ተጠቐለለት

ሰይፉ ኣብ ሰገባኣ ኣተወት

ንሱ “ተፈጸመ” በለ

መንግስታት ኩለን ዓለም ኣብቅዓ

ኩለን መንግስታት ናይ ወዱ ኹና”

“ኣብ ፍጻሜ - ኣብ ትሕቲ ዘንጉ

እቲ ቐንዲ ጸላኢ ሰብ ወደቐ

ሃሌሉያ ! ክርስቶስ ኣብ ኣምላኽ

ኣምላኽ ኣብ ክርስቶስ : ክሉን ብኹሉን

ንሱ ክርስቶስ

ከቢሩ ረኤና ::”

-ኩሉ ክብሪ ንእግዚአብሄር ይኹን- ኣምላኽ ይባርኽኩም ::

--ሻሎም--

- ❖ “ሚእቲ ሰባት ሃቡኒ : ምንም ዘይፈርሁ ብጀካ ንእግዚአብሄር : ምንም ዘይጸልኡ ብጀካ ንሓጢአት : ኣነውን ንደጌታት ሲኦል ከነቓንቐ እዩ ::” (ጆን ዌስሊ)
- ❖ “ንርእሳይ ከም ሚሽነሪ ወይ ከም ሰባኺ ኣይቆጽራን እዩ : ኣብቲ ዘለኸዎ : ኣብ ቤት ትምህርቲ ድዩ ኣብ ቤትጽሕፈት ወይስ ኣብ ክሸነ : ኣብ ዝኸነ ይኹን - ከም ጥብብ ኣምላኽ : ፍቓዱ ንምግባር’ዩ ንርእሳይ ዝቐጽራ” :: (ዎቶ ማንኒ)
- ❖ “እምነት ማለት : እግዚአብሄር ከዓይይ ከሎ ተምበርኪኽካ ምዕዛብ እያ” (ጆን ሳንግ)
- ❖ “መጽሓፍ ቅዱስ ናይ ታሪኽ መጽሓፍ ዝመስሎም ብዙሓት እዮም : ግናኽ መጽሓፍ ቅዱስ ህያው ቃል ዝሓዘ መጽሓፍ እዩ ::” (መጽሕት ሻሎም)
- ❖ “ገሃንም እሳት ከምዘሎ ብዙሓት ሰባት ኣይኣምኑን እዮም : እቶም ኣመንቲ ዝብሃሉ ከይተረፉ ንኣምን ኢና ይብሉ እምበር ሓቂ ኮይኑ ኣይስምዖምን : ግናኽ መጽሓፍ ቅዱስ 56 ጊዜ ገሃንም እሳት እናበለ ይዛረብ::”(ሻሎም)

# የዘክርያ

- ምሳና እዩ አይሓድግናን  
ጸጋኡን ምሕረቱን ይልእከልና  
ንኣና ዝኸበደና አይከብዶን  
ቅልጽም ሰብ አይግግቶን።

ብእምነትካ ኣብ ድቕድቕ ጸልማት ዘለኻ  
ተስፋ ዝቐረጽካ ተረሲዐ ኢልካ  
ዝደኸምካ ተሓሊሉ ሓይልኻ  
እትጽበ ዘለኻ መዓልቲ ፍጻሜኻ።  
አይርስዓካንዩ ይዘክርዩ እግዚአብሄር  
ከም ሰብ አይኮነን ዝጠልም  
ከመጽእዩ ረዲኤትካ ብዘይተጸበኻዮ ።

- እተሓለልኪ ነዊሑኪ ትጽቢት  
ትገብርዮ ዝጠፍኣኪ ደሊኺ መጻናንዕቲ  
ሕልኸላኻት ናብራ ከቢዱኪ  
ተፈልዩኪ ተፍቅርዮ ኪዳንኪ ።

አይክተርፍንዩ ትጽቢትኪ ከንቱ  
ብርግጽ አይክድንጉንዩ ተስፋኡ  
ሓጐስኪ ከመልእዩ ኣብ ምምላሱ  
ክኸደንዩ ልብሲ መርዓኡ ።

- ኣነ ዓዲ ጸልማትን ሞትን እየ ኢልኪ  
ንርእሰኺ ድሕሪ ኩለን ዓድታትዝሰራዕኪ  
ብተስፋ ምቐራጽ ንርእሰኺ ዝነዓቕኪ  
ኩሎም ደቅኺ እናፍቀሩኺ ዝሓደጉኺ  
ኢዱ ዘርጊሑ ብምሕረቱ ዘጽልለኪ  
ክዝከረኪ'ዩ ልዑል ረዲኤትኪ  
ብርግጽ ካብኡ ኣለኪ ዓስቢ  
ቀሪቡ እዩ ክውዳእ መከራኺ ።

## ነታ ኣስካካ ንካዕኪ ኣደይባ

-Pull The Ladder Up-

Charles spergeoun

ሓደ ጸላይ ኣማኒ ነበረ ። ንሱ ኣብ ቤቱ  
ዝጽልየላ ስፍራ ስለዘይነበሮ ፡ ናብ ልዕሊ  
ናሕሲ ኣብ እንዳሓሰር ክጽሊ ይድይብ  
ነበረ ። ሓደ ሰብ ግና ፡ ክከታተሎ ጀመረ  
እም ፡ ኣበይ ደዩቡ ከምዝጽሊ ረኣዮ ።  
እቲ ጸላይ ኣማኒ ፡ ናብቲ እንዳ ሓሰር  
ብኣስካላ እዩ ዝድይብ ነይሩ ። እዚ ጸላይ  
ሰብ ናብታ ዝጽልየላ ናሕሲ ብኣስካላ ምስ  
ደየበ ፡ እቲ ዝተኸታተሎ ሰብ ፡ ከይዱ  
ነታ ኣስካላ ኣልዓላ ። እቲ ጸላይ ሰብ ፡  
ኣዝዩ ጉህዩ ፡ ብብዙሕ ሽግር ወረደ ።  
በዚ ኸምዚ ብዙሕ ሳዕ ነታ ኣስካላ  
እናልዓለ ፡ ነዚ ጸላይ ሰብ ኣሸገሮን  
ረበሾን። ኣሕዋተዩ ፡ እንጽልየላ ቅድስቲ  
ስፍራ ማንም ሰብ ኮነ ሰይጣን ወይ ዓለም  
ክፈልግ የብሉን ። ብሓቂ ፡ ካብ ኩሉ  
ነገር ተገሊልና ፡ ምስ ጐይታ ጥራይ  
ክኸውን ኣለዎ ሕብረትና ። ማዕጽና  
ይተዓጾ ፡ ሓሳብና ንቆጻጸር ፡ ሞባይልና  
ድምጺ ኣልቦ ንግበር ፡ ስፍራና ኸኣ  
ማንም ኣይፍለጠ ። “ንስኻስ ክትጽሊ  
ከሎኻ ፡ ናብ ቤትካ እቶ ፡ ማዕጽኻ ዕጾ ፡  
ነቲ ብሕቡእ ዘሎ ኣቦኻ ለምኖ ። እቲ  
ብሕቡእ ዚርኢ ኣቦኻ ድማ ብግህዶ  
ኪኸሕሰካ እዩ ።” (ማቴ 6:6) ። ስለዚ  
ጸሎትና ዘይዕገተሉ ብቑዕ ጊዜን ስፍራን  
ንምረጽ !

--ሻሎም--

# ጳይሳ ዳኤት ንኹሉ ይኸእከ

ብ ኢ . ኤም . ባዉንድስ

(E.M. Bounds, from the Possibilities of Prayer)

“ኩሉ ዓቢ ዝኾነ ምንቅስቃስ እግዚአብሔር : ብምምብርካኽዮ ክርከብ ዝክእል”. D.L. Moody

ሓይሊ ዳኤት ንኹሉ ዝኸእል ብዓል ኩሉ ክእለት እዩ ። ፍሬኡ ኸኣ ግሩምዮ ። ኣሉ ዘይብሃሎ ፡ ርኡይ ትኣምራት ፡ በቶም ናይ ዳኤት ሰባት እዩ ዝመጽእ ። ብዳኤት ፡ ኢድ እቲ ሓያል ፡ ብዙሕ መስተንክር እያ እትዓይይ ። ብዳኤት ዝዕየይ ፡ መርትዕዎታቱ ኣዝዩ እዩ ዝገርመና ። ንእምነትና ውን ይምኩሮ እዩ ። ክንጽሊ ከሎና ውን ፡ ኣዚዩ መሊሱ እዩ ነቲ እንሓስቦ ዘተባብዖ ።

ዳኤት እተስልጦ ነገራት ፡ ደረት ኣልቦ እዩ ። ስለዚ ኣድላይነት ዳኤት ፡ ህጹጽ ነገር እዩ ። እግዚአብሔር ከኣ ምስቶም ብሓቂ ዝጽልዩ ፡ ምሳኣቶምዮ ዝሓብር ። ኣሕዋተይ ፡ ብሓቂ መስተንክራት ዳኤት ዓቢ እዩ ፡ ምኽንያቱ እቲ ንዳኤት ሰሚዑ ዝምልስ ኣምላኽ ዓቢ እዩ ። መስተንክራት ዳኤት ዓቢይቲ እዮም ፡ ከመይ’ሲ በቲ ዓቢ ኣምላኽ ንዳኤት እተገብረ ተስፋታት ዓቢይቲ እዮም ።

ሎሚ ቤተ ክርስትያን ፡ ብዛዕባ ሰፊሕ ኣገዳስነት ዳኤት ፡ ዓቢ ዝኾነ ርትዒ ትደሊ ኣላ ። ነዚ ዕዮ ዳኤት ፡ ተልእኾኡ ንምፍጻም ፡ ቤተ ክርስትያን ካብ ማንም ጊዜ ንላዕሊ ኣድህቦኡ ክትህቦ የድሊ ። ቤተ ክርስትያን ፡ ነቲ ዝገጥማ ከቢድን ተነቓፍን ብጐይታ ዝተዋህባ ሓላፍነትን ክትዓዮ እንተኾይና ፡ ዳኤት የድልያ ። እታ ዘይትጽሊ ቤተ ክርስትያን ፡ ግን ተሳዓሪት እያ ።

ኣብ ቤተ ክርስትያን መሎኮታዊ ተኣምራት ዝመጽእ ብዳኤትዮ ፡ ብዘይ ብእኡ ቤተ ክርስትያን ክትወድቕ ግድን እዩ ። ሎሚ ፡ ኣብዚ ትሑዝ -busy- ዝገብር ጊዜ ፡ ኣብዚ ናብትን ናብትን ኮለል ዘብል ጊዜ ፡ ኣመንቲ ንዳኤት ዝበዝሐ ጊዜ ምሃብ የድልዮም ። ኣብዚ ምስትውዓል ዘይብሉን ኣምስሉ እምነትን ዝበዝሐ ዘበን ፡ ንዳኤት ብዙሕ ምስትውዓል ክወሃቦ የድሊ ። ቤተ ክርስትያን ፡ ብሓይሊ ጐይታኣን ፡ በቲ ዝተዋህባ መሎኮታዊ ተስፋታትን ክትዓይይ እንተኾይና ፡ ልባን ነፍሳን ንዳኤት ክትህብ የድሊ ።

“ዎ ፡ ናይቲ ህያው ኣምላኽ መንፈስ !

ብኹሉ ዕዙዝ ምሕረትካ

ንኣበሳ ምምላስ መገድና ምለሶ

አብ ሓጥእ ህዝብና ውረድ ።

ልሳን ሓውን ፡ ፈቃር ልብን ሃበና

ቃላት ዕርቂ ከንሰብኸ

ካብ ላዕሊ ሓይልን ቅብኣትን ሃበና

ድምጺ ሓጐስ ልብና ምለሶ ።”

ሎሚ ፡ እንተ ጸሊና እግዚአብሄር መንፈስ ቅዱስ ከምለሰና እዩ ። ከይቀበጽና ደጋጊምና ፡ ከምቲ ቅድሚ ጴንጤቤስጤ ዝነበረ ጸሎት ፡ የድልየና ኣሎ ። መስተንከራት ጸሎት ኣይተወድኡን !-- ሻሎም --

ክቡራት ኣሕዋት ፡ እዛ እትሰዕብ ሰእሊ ገለ መልእኽቲ እያ እተመሓላልፈልና ፡ እስከ (1)ካብዛ ሰእሊ እንታይ ንምሃር ፤ (2)ከየነይተን’ከ ትድግፋ ፤ (3) ኣየናይ እዩ ቅነዕ ኣምላኺ ትብሉ ፤ መልእኽትኹም ብኢመይልና ልኡኹልና ። [hibretchristians@gmail.com](mailto:hibretchristians@gmail.com) ።

## ፍክቀት - ኣምክኾ

ኣብ ኸምዚ ዝበሉ ሰገድቲ እዮም ዚደሊ እዎ፡ እቶም ናይ ሓቂ ሰገድቲ ነብ ብመገልሰን ብሓቅን ዚሰግዱሉ ሰዓት ከትመጽእ እያ፡ ንሳ ኸኣ ሕጂ እያ።” ዮሃ 4:23-24



PHASE 01

PHASE 02

PHASE 03

PHASE 04

PHASE 05

ETAPA 06

ሓቀኛ ኣምልኾ  
ንጹህን ግሉጽነትን  
ነይርዎ

ምርኩሱ ጉይታ  
ዘምስግን ልቢ  
ነይሩ

ጠባይ ምሕላው  
ኣነ ከገልግል  
ምባል ጀሚሩ

ናጽነት  
ውልቃዊ ድሌት  
ምልዋዋ ራእይ

ጠባይ ዘይምሕላው  
ርእሰ ምግልጋልን  
ርእሰ ዕጋበትን

ጣኦት  
ርእሰ - ኣምልኾ  
ዘየመስግን ልብን

# ጆን - ሳንግ

John Sung

“ነቶም ቃል አምላኽ ዝነገሩኹም መራሕትኹም ዘክርዎም ፡ መወዳእታ  
ንብረቶም እናተቋመጥኩም ፡ አስአሰር እምነቶም ስዓቡ ።” /ኡብ. 13፡7/



“አገከጋኪ አምላኽ ፡ ሰከቲ ኹኩ አንደበቲ ተሓታቲ  
እዩ ፡ ሰከቲ ዝህቦ መክእኸቲ መጀመርታ ክፍተን አከዎ ።  
ብዘይ መክራ ፡ ዓቢ ሽክማት ዩከቦን ።”

“ዕዮ ሰብ ከምቲ ናይ መንፈስቅዱስ አይመሳሰልን እዩ ፡  
ጥቓኡ ኳ አይቀርቦን ። መንፈስ - ቅዱስ እንተ ዘይዓዩ ፡ ኩኩ  
ጸዕሪ ዕዮ ናይ ሰብ ባዶ እዩ ።”

--ጆን ሳንግ--

አብ ብዘሎ ዘመናትን ወለዶታትን ፡ እግዚአብሄር ንሱ ዝጥቀመሎም ሰባት የተንስእ እዩ ። ብሓቂ ፡  
እግዚአብሄር ፡ እንተ ብሒደት ወይስ ብብዙሕ ምድሓን አይስኣኖን እዩ ፡ ንሱ ዕዮኡ ከይገብር ዝኸልከሎ የለን ፡  
ዝደለዮ ኸአ ይገብርን ይሰርሕን ኣሎ ። ብዙሓት አመንቲ ፡ ብእምነቶምን አገልግሎቶምን ንጉዕዞ ታሪኽ ቀየሩ፡  
መንግስቲ አምላኽ ድማ አብ ምድሪ አስፍሑ ። ሰባት ከም በዓል ሃዋርያትን ወንጌላውያንን ንዓለም ብቃል  
አምላኽ ዝበጽሕዎ ፡ ሓይሊ አምላኽ አባታቶም ስለ እተንብረ እዩ ። ዕዮ መንፈስ ቅዱስ ብብዙሓት ሰባት  
ተራኣዩ እዩ ፡ ከም እኒ ስሚዝ ዊግልስ ወርዝ ፡ አጉስቲን ፡ ቶማስ አኩናስ ፡ ጆን ኦፍ ኣርክ ፡ ማርቲን ሉተር ፡  
ጆን ወይክሊፍ ፡ ጆን ካልቪን ፡ ወዘተ ። ገሌና ነቲ ምስክርነቶም ወይ ትምህርቶም አይንሰማምዓሉን ንኸውን ፤  
እዘይ መንፈስ አምላኽ ብህይወቶም ስለዝሰርሐ እዩ እምበር ንሳቶም ደኣ እዘይ ከምዚ እዮም ነይሮም ፡ እናበልና  
ኸአ ንህይወቶም ንነጽጐ ። ግናኽ ነቲ ዕዮ አምላኽ አብ ህይወቶም ብዘይ ምኽልካል ከዓይይ ምፍቃዶምን ፡  
ህይወቶም ምሃቦምን ፡ ነዚ ድንቂ ነገር አቓልቦ ክንህቦ ይግብኣና ። ስለዚ እዩ ኸአ “ነቶም ቃል አምላኽ

ዝነገርኹም መራሕትኹም ዘክርዎም ፡ መወዳእታ ንብረቶም እናተቋመትኩም ፡ አስአሰር እምነቶም ስዓቡ ።”

ዝብለና ። እምበኣር ሎሚ ፡ ብዛዕባ ጆን ሳንግ - John Sung- ዝተባህለ ቻይናዊ ክንርኢ ኢና ፡ መገላግልትን መተዓብይትን በዓል ዎችማንኒ ፡ ሊላንድ ዎንግ ፡ ጁ ዚዌን ፡ ጁ ዩሚን ፡ እዩ ።

ጆን ሳንግ ብ1901 ኣብ ቻይና ተወልደ ። ምስ ክርስትያን ዝኾኑ ቤተሰብ እዩ ዓብዩ ። ኣቦኡ ናይ ቤተክርስትያን ፓስተር ነበረ ። ጆን ከኣ ንኣቦኡ ኣብቲ ዕዮታት ናይ ቤተክርስትያን ይሕግዞ ነበረ ፡ ኣቦኡ ብዝኾነ ምኽንያት ትሑዝ ምስዝኸውን ወይ ብሕማም ምስዘይጥዕም ፡ ክንዲ ኣቦኡ ኮይኑ ንመደባት ቤተክርስትያን ከም መተካእታ ኮይኑ ይመርሕን የገልግልን ነበረ ። በቲ ንእሽቶ ከሎ ኣብ ዕዮ ቤተክርስትያን ዘበርከቶ ዝነበረ ፡ ብዙሓት ሰባት “ንእሽቶ ፓስተር” ከብሉ ይጽውዕዎ ነበሩ ። ናይ መባእታን ካልኣይን ደረጃ ትምህርቱ ድሕሪ ምውዳኡ ፡ ብ1920 ናብ ኣሜሪካ ከይዱ ትምህርቱ ቀጸለ ፡ ድሕሪ ናይ ሓሙሽተ ዓመት ትምህርቱ ፡ ጆን ኣዝዩ ንኡድ ተምሃራይ ብምንባሩ ብኬሚስትሪ ዶክትሬት ተቐበለ ። ንሱ ዘጽንዖ መጽናዕቲ ወረቐትን ጽሑፋትን ደኩመንትታቱን ክሳብ ሎሚ ኣብ ዩኒቨርሲቲ ቤተ ንባብ ኦሃዮ-ኣሜሪካ ተዓቂቡ ኣሎ ።



ጆን ተጠባባቂ ፕሮፌሰር ኮይኑ ኣብ ፔኪን ዩኒቨርሲቲ ተቐጽረ ። ነቶም ምስኡ ዝነበሩ ፕሮፌሰራት ፡ ክንስሑን ወንጌል ክቐበሉን ነገርም ፡ እንተዘይኮነ ናይ ዘለኣለም ጥፍኣት ከምዝጽበዮም ነገርም ። እቶም ፕሮፌሰራት ግን ንጆን ፡ ተጸሊሉ እዩ ፡ ብምባል ናብ ናይ ስነ ኣእምሮ ሓኪም ወሰድዎ ። እቲ ሓኪምውን ፡ ተጸሊሉ ፡ ዝብል ወረቐት ጸሓፊሉ ። በዚ ኸኣ ካብ ኩሉ ነገር ተፈልዩ ፡ ንበይኑ ክእለይ ፡ መልእኽቲ ተመሓላለፈ ። ኣብዚ ናይ ዕጽዋኡ ጊዜ ፡ ማለት ሹብዓተ ወርሒ ፡ እቲ ዘገርም ንመጽሓፍ ቅዱስ ኣርብዓ ጊዜ ኣንበቦ ። በዚ ዘንበቦ ቃል ድማ ፡ ንጥቕስታት መጽሓፍ ቅዱስ ብግቡእ ፈለጦ ፡ ብምህሮ ቃል ኣምላኽ ከኣ ምሉእ ኮነ ። እዚ ናይ ጆን ምዕጻው ፡ ኣብ 20 ክፍለ ዘመን መሰረት ዓቢ መንፈሳዊ ሕዳሴ ኣምጽኦ ።

ጆን ዋላኳ ኣብ ቅድሚኡ ብዙሕ ዕድላት ህይወት እንተነበረ ፡ ንሱ ግና ብእግዚኣሄር ንዕዮ የሱስ ክርስቶስ ከምእተወፈየ ይኣምን ነበረ ። በዚ ኸኣ ፡ ብ1926 ናብ ኒው-ዮርክ ብምኻድ ቲኦሎጂ ኣጽንዐ ። ኣብ ኒው ዮርክ ፡ ኣብ ጊዜ ጸሎት ፡ ብመንፈስ ቅዱስ ተጠምቀ ፡ ኣብኡ ኸኣ ፤ እዚ መንፈሳዊ ልደተይ እዩ ። ዋላኳ ካብ ንእስነተይ

ብየሱስ እንተአመንኩ ፡ እዚ ግን ህይወተይ እተለወጠትሉ መዓልቲ እዩ” ክብል ገለጸ ። ጆን ሳንግ ነቲ ዝጠዓሞ ክገልጽ ከሎ “መንፈስ ቅዱስ ኣብ ልዕለይ ከም ማይ ወሓዘ ፡ ከም ማዕበል ኣብ ርእሲ ማዕበል ኩይኑ ከየቋረጸ ወሓዘ” በለ ። ብድሕሪኡ ጆን ዳግም ተወለድኩ ፡ ብምባል ንርእሱ ቆጶራ ። መጀመርታ ካብ ሓጢአቱ ዝሃድመሉ ይስእን ምንባሩ ገለጸ ፡ ደሓር ግን ንዕዮ መስቀል ነቲ ኣብ ሉቃስ 23 ዘሎ ተረድኦ እሞ ፡ ምንጋፍ ረኽበ ። ጆን ነዚ ሉቃስ 23 ከንብቦ ከሎ ፡ ልክዕ ኣብቲ ታሪኽ ኣተወ ፡ ንርእሱ ውን ኣብ ትሕቲ መስቀል የሱስ ኮይና ረኽባ ፡ ጐይታ የሱስ ንእኡ ክብል ከም እተሰቐለን ፡ እቲ ብሉጽ ደም የሱስ ንኹሉ ሓጢአቱ ከንጽህ ከሎ ኸኣ ፡ ብብርሃን ተገልጸሉ ። ብድሕሪኡ ከምዚ ዝብል ድምጺ ሰምዐ ፤ ወደይ ፡ ሓጢአትካ ተሓዲጉልካ እዩ ። በዚ ኸኣ ምንጋፍ ካብ ሓጢአት ረኽበ ።

ብድሕርዚ ፡ ጆን ናብ መበቆል ዓዱ ቻይና ፡ ድሕሪ ኣስታት ሸሞንተ ዓመት ተመልሰ ። ጆን ናብ ቻይና ምስ ተመልሰ ፡ ንዝነበሮ ኩሉ ኣካዳሚያዊ ደኩመንትታት ናብ ባሕሪ ደርበዮ ፡ ሓንቲ እታ ናይ ዶክተሬት ወረቐት ንኣቦኡ ኢሉ ኣትረፋ ።

ናብ ቻይና ምስተመልሰ ፡ ኣብ ሓንቲ ‘ሚና’ እትብሃል ኣውራጃ ንሰለስተ ዓመት ወንጌል ሰበኽ ። ኣብቲ ጊዜ ቀንዲ ኣርእስቲ ስብከታቱ “መስዋእቲ”ን “ደም የሱስ”ን ዝብል ነበረ ። መልእኽትታቱ ፡ ኣብ መንፈሳዊ ዳግም ልደት ፡ ምድሓን ፡ ከምኡውን መስቀልካ ምስካም ፡ ዝብል ነበረ ።

ኣብ 1930 ፡ ጆን ኣብ “ቤትኤል ቤትምህርቲ መጽሓፍ ቅዱስ” ኣብ ሻንጋይ ኣተወ ። ኣብኡ ቀንዲ መልእኽቲ ስብከቱ ፡ ካብ ሓጢአት ከመይ ንርሕቕ ዝብል ኩይኑ ፡ ሓጢአትካ ምእማን እኹል ኣይኮነን ይብል ነበረ ፡ ምንሳሕውን የድሊ ፡ ድሕሪ ምንሳሕ ከኣ መገድኻ ምዕራይ ፡ ይብል ነበረ ።

ጆን ኣብ ስብከቱ ከምዚ ይብል ነበረ “ጐይታ ፡ ኣነ ሓጢአተኛ እየ ፡ መሓረኒ” ምባል እኹል ኣይኮነን ይብል ነበረ ። ‘ኣብ ጊዜ ኣኼባ ጸሎት ፡ ሰባት ከንስሑ ኣለዎም ፡ ኩሉ ሰብ ተኣኪቡ ከሎ ፡ ተንሲእካ ፡ ‘ስርቂ’ ድዩ ‘ዝሙት’ ዝኾነ ይኹን ነቲ ሓጢአትካ እናገለጽካ ፡ ሓጢአት ገይረ እየ ፡ ኢልካ ምንሳሕ የድሊ” ይብል ነበረ ።

ጆን - ዝኾነ ክገብር ከሎ ሰብ ከይብለኒ ኣይብልን ነበረ ። ሓድሓደ ጊዜ ሃንደበት ዘሊሉ ናብ ስቴጅ ደይቡ ኣብ ሰደቓ ሰበኽቲ ኮይኑ ይሰብኽ ነበረ። ኣብ መንጐ ፕሮግራም ፡ ንዕስራ ወይ ሰላሳ ደቓይቕ ዝኸውን ዓው ኢሉ መዝሙር ይዝምር ነበረ ። ጆን ኣብ ፕሮግራም ዝድግፎ መቐምያ ይጥቀም ነበረ ። ሓደ ጊዜ ፡ መደብ እናተኻየደ ፡ ሃንደበት ሳጹን ናይ ፊላ ሒዙ መጻ እሞ ፡ ሒዝዎ ናብ ሰደቓ ሰበኽቲ ደየበ ፤ ትህብትሙ ፡ ትህብትሙ ፡ ኣብ



መወዳጊታ ኣብ ሳጹን ትኣትዉ : በሎም እሞ : ከርእዮም ኢሉ ኸኣ ኣብቲ ሳጹን ኣተወ :: ጆን እዚ ዝበለ : ሃብቲ ናይ ዘለኣለም ህይወት ኣይህብን እዩ : ክብል ኢሉ እዩ ::

ጆን : ቅንኣትን ርትዕን ዘለዎ ሰባኪ ነበረ :: ስሙ ኣብ መላእ ቻይና ተወርየ : ዕድመ እናተገብረሉ ኸኣ ናብ ኩለን ኣውራጃታት ወንጌል ኣብጸሐ :: ኣብ 1936 : ብናይ ጆን ኣገልግሎት ወንጌል : ልዕሊ 100,000 ቻይናውያን ወንጌል ተቐበሉ :: ኣገልግሎት ናይ ጆን ክንዮ ቻይና ሓሊፉ : ናብቶም ኣብ ደቡባዊ ምብራቕ እስያ ዝነበሩ ቻይናውያን በጽሐ ::

ኣብ 1938 : ጆን ናብ ታይላን ብምኻድ ኣብተን ናይ ቻይናውያን ቤተ ክርስትያናት ናይ ምንቕቓሕ ኣገልግሎት ኣካየደ :: በዚ ናይ ታይላን ኣገልግሎቱ : እቶም ስማውያን ክርስትያናት ናብ እምነት ተመልሱ : እቶም ክርስትያናት ዘይኩኑ ኸኣ ደግሞ ልደት ኣመኑ ::

ጆን ሳንግ ናይ ጸሎት ሰብ ነበረ :: ንሱ : ካብ ሰባት ኣርእስቲ ጸሎት ይቐበል እሞ ይጽሕፎ : ብእኡ ኸኣ ንነዊሕ ሰዓታት ይጽሊ ነበረ :: መጽሓፍ ቅዱስ ጥራይ የንብብ ነበረ : ከምኡውን ናይ መዓልታዊ ጋዜጣ ::

ድሕሪ ብዙሕ ምድሕርሓር : ኣብ መወዳጊታ ምስ “ጂያን” እተባህለት ብወለዱ ተደፋፊኡ ተመርገወ : ንእኡ ውን ባዕሉ እዩ መስኪሩ ናብ ጐይታ ኣምጺእዋ :: ጆን ብኣገልግሎት ዝኣከል : ካብ ሰበይቱን ደቁን ንነዊሕ ጊዜ ይፍለ ነበረ ::

ብድሕርዚ ንሸሞንተ ዓመት ዝኸውን ብዕዮ ጐይታ ብዘይድኻም ንጽርግያታትን መገዲ ባቡራትን ቻይና : ሰናጠቕ :: ኣገልግሎቱ ክሳብ ሲንጋፖር : ማሊዥያ : ክሳብ እተን ብጃፓን ዝማሓደራ ደሴታት ታይዋን : ኣብ ዓበይቲን ንኣሸቱን ቤተ ክርስትያናት : ኣብ ዓበይቲ ከተማታትን : ኣብ ርሑቕ ዝርከባ ገጠራት : ብዙሓት ሰባት እናኣከበ : ብስብከቱ ኣሸሓት ሰብ ተተንከፈ :: ብንብዓት ከኣ : ሓጢአቶም ብግልጺ እናተኣመኑ : ህይወቶም ንክርስቶስ ይውፍዩ ነበሩ :: ንሱ : ብዙሕ ፈተናታትን ተቓውሞን ይገጥሞ ነበረ :: ክሳብ ሞት ዝበጽሕውን ተፈተነ :: በዚ ኹሉ ግን : ብዘለዎ ቅንኣት ንቕድሚት እናደፍሐ : ብዙሓት ሰባት ብእምነት ናብ ክርስቶስ ክመጹ ረኣየ ::

ጆን : ስብከቱ ቀጥታ ካብ መጽሓፍ ቅዱስ ኮይኑ: ካብቲ መዓልታዊ 11 ምዕራፋት ዘንብበ ካብኡ ዝመጸ ነበረ :: ሓድሓደ ጊዜ : ነቶም ዝሰብኩም ሰባት : ንፍቓደኛታት ዝኾኑ : ንዝገበርዎ ሓጢአት : ኣብ ወረቐት ጽሑፎም ኣብ ክሳዶም ኣንጠልጢሎም ንቕድሚት ክመጹ : ይብሎም ነበረ:: ንሱ ከምዚ ይብል ነበረ: “ሰባኻይ: ብዛዕባ ንስሓ: መንግስተ ሰማይን ሲኦልን: ብዛዕባ መስቀል: ከምኡውን ብዛዕባ ደም የሱስ : . . . ንሓጢአት እናጸልኦ : ብቕድስናን ብመንፈስ ቅዱስን ተመሊኡ : ክሰብኽ ኣለዎ : ብዛዕባ ናይ እምነት ህይወትን ከምኡውን ፍቕሪ : ክሰብኽ ኣለዎ :: ብተወሳኺ : ኣማኒ ናይ ተስፋ ናብራ ክነብር ኣለዎ” በለ :: ንሱ ብፍላይ : ኣማኒ ኣሰር ስጉሚ

ክርስቶስ ከኸተል ከምዘለዎ : ነቲ ናይ መከራ መስቀል ብሓጐስን እምነትን ከኸተል ከምዘለዎ : ጸቂጡ ይዛረብ ነበረ :: ብዛዕባ ምምላስ ክርስቶስ ከኣ ኣስፊሑ ይሰብኽ ነበረ : የሱስ ክምለስ ከሎ ኣብ ሓድሽ ሰማይን ሓድሽ ምድርን ኩሉ ድሌታትና ክምላእ እዩ : ይብል ነበረ ::

ጆን : ብዘይ ስብከታት : ፍሉይ ናይ ጸሎትን ፈውስን ኣገልግሎት ውን ነበሮ :: ኣሽሓት ሰባት ካብ ሕማምም ተፈወሱ : ካብ ወልፎም ተናገሩ :: ብዙሓት ብኣገልግሎት ጆን ሳንግ ዝጠራጠሩ ዝነበሩ : ተፈቂሶም ክምስክሩ ኸኣሉ :: ብዙሓት ናይ ሓሸሽ ወልፊ ዝነበሮም : ብቐጽበት ተፈወሱ :: ዕዉራት ብርሃን ረኸቡ : ስንኩላን ኩዱ ሕማም ቈርበት ዝነበሮም ብቐጽበት ተፈወሱ :: እዚ ኾይኑ : ጆን ግን ንፈውሲ ኣየቐድምን ነበረ :: ፈለማ ንስሓን ምድሓን ብየሱስን ይሰብኽ ነበረ :: ልዕሊ መንፈሳዊ ውህበታት : ንእምነት ንክርስቶስን ቅድስናን የተኩር ነበረ ::

ጆን : ኣብ መበል 42 ዕድሜኡ ብሕማም ምኽንያት : ናብ ጐይታ ኸደ :: ጆን : ካብቶም ዓበይቲ ጸለውቲ ናይ ወንጌል ኣገልገልቲ ተባሂሉ ተረቐሐ :: ኣገልግሎት ጆን : ኣብ ክርስትና ኣንጸባራቂ ውጽኢት ኣምጽኦ : ብፍላይ ኣብ ቻይናን ደቡባዊ እስያን :: ንሱ ምስ ዎቕማን ኒ ኮይኑ ብዙሕ ቤተ ክርስትያናት ከፊቱ እዩ :: ሓንቲ ኢንዶኔዥያዊት ኣደ ከምዝመስከረቶ : ጆን ናብ ቤተ ክርስትያን ጌና ብማዕጾ ክኣቱ ከሎ ብድንገት ብዙሓት ሕሙማት ይፍወሱ ነበሩ : ኢላ መስከረት :: ሎሚ ኣብ ምድርና ከምዚ ዝበለ ቅብኣት ክግለጽ : ጸሎት የድሊ ካባና :: ጐይታ ይባርኽኩም : ኣብ ዝመጽእ ውን ካልእ መሃሪ ዝኾነ ምስክርነት ሒዝናልኩም ክንቀርብ ኢና : ብጸሎት ዘክሩና :: --ሻሎም--

ነዚ ጽሑፍ ካልኦት ውን አንቢቦም ከባረኸሉ ምእንቲ ፡ ፍታውኩም እንተኾይኑ  
እንተወሐደ ንሓደ ሰብ ኮፒ ወይ ፎርዋርድ ጌርኩም ከተመሓላልፍዎ ፡ ንምሕጸነኩም ።

ነዛ ሻሎም እትብል ሓጻር ጽሕፍቶ ፡ ብኢመይልኩም ከትቅበሉ እትደልዩ ፡

ናይ ኢመይልኩም አድራሻ ልኡኩልና።

**ጐይታ ይባርኸኩም**

**Shalom Tigrinya Publishers**

Email : [hibretchristians@gmail.com](mailto:hibretchristians@gmail.com)

[www.shalom7.org](http://www.shalom7.org)

Shalom  
 International  
 Ministry  
 P.O. Box 100  
 Addis Ababa  
 Ethiopia

ሻሎም

CONTACT ADDRESS  
 Addis Ababa - Tel  
 011 551 2345

ወርቅ 12 - የሕይወት ምዕራፍ 1 ስርዓተ-መግቢያ

**የሕይወት ምዕራፍ 1**



ይህ ስርዓተ-መግቢያ የሕይወት ምዕራፍ 1 ስርዓተ-መግቢያ ነው። ስርዓተ-መግቢያው የሕይወት ምዕራፍ 1 ስርዓተ-መግቢያ ነው። ስርዓተ-መግቢያው የሕይወት ምዕራፍ 1 ስርዓተ-መግቢያ ነው።

**ሕይወት ምዕራፍ 1**

ሕይወት ምዕራፍ 1 ስርዓተ-መግቢያ ነው። ሕይወት ምዕራፍ 1 ስርዓተ-መግቢያ ነው። ሕይወት ምዕራፍ 1 ስርዓተ-መግቢያ ነው።

ሻሎም

49

የሕይወት ምዕራፍ 1 ስርዓተ-መግቢያ



Shalom



Sharing the word of God  
 in Tigrinya  
 From South Africa

ሻሎም



Pray  
 in the  
 Holy Spirit



ሕይወት ምዕራፍ 1



የሕይወት ምዕራፍ 1



የሕይወት ምዕራፍ 1

---

ግናኽ እቲ ማእከያ ዘይብኩ ሓይኪ  
 ኻብ ኣምካኽ እምበር ፡  
 ካብና ምእንቲ ኸይከውን ፡  
 እዚ መዝገብ እዚ ኣብ ኣቕሓ መሬት እዩ ዘኮና ።

---

1ቆረ. 4፡7